

वर्ष-28 अंक : 50 (हैदराबाद, निजामाबाद, विशाखापट्टणम, तिरुपति से प्रकाशित) **वैशाख शु.5 2080 रविवार, 12 मई-2024**

मणिशंकर अय्यर के बयान पर पीएम का तंज

पाक बम बेचने के लिए खरीदार तलाश रहा

भुवनेश्वर, 11 मई (एजेंसियां)। प्रधानमंत्री नरेंद्र मोदी ने शनिवार को ओडिशा के कंधमाल में एक सार्वजनिक बैठक को संबोधित किया। इस दौरान उन्होंने कांग्रेस और उनके नेता मणिशंकर अय्यर पर जमकर निशाना साधा। उन्होंने पोखरण के परमाणु परीक्षण का भी जिक्र किया।

उन्होंने कहा कि 26 साल पहले आज ही के दिन अटल बिहारी वाजपेयी जी की सरकार ने पोखरण में परमाणु परीक्षण किया था और हमने ये दिखा दिया था कि देशभक्ति से ओत-प्रोत सरकार देशहित के लिए, देश की सुरक्षा के लिए, देश के लोगों को आशा-अपेक्षा के लिए कैसे काम करती है। एक वो दिन था, जब भारत ने दुनिया को अपने सामर्थ्य से



परिचित कराया था। दूसरी तरफ कांग्रेस बार-बार अपने ही देश को डराने की कोशिश करती है। पीएम मोदी ने मणिशंकर की टिप्पणी पर पलटवार करते हुए कहा, वो कहते हैं कि संभल कर चलो, पाकिस्तान के पास एटम बम है। ये मेरे पड़े

वे कहते हैं संभल कर चलो पाकिस्तान के पास एटम बम है। यह मेरे पड़े लोग यह देश के मन को भी मार रहे हैं। कांग्रेस का हमेशा ऐसा ही रवैया है। आज पाकिस्तान की हालत यह है कि अब वे बम बेचने के लिए निकले हैं।
- प्रधानमंत्री मोदी

लोग, देश के आदमी को भी मार रहे हैं। वे पाकिस्तान के बम के बारे में बात करते हैं, लेकिन पाकिस्तान की हालत ऐसी है कि उन्हें नहीं पता कि इसे कैसे रखा जाए और वे अपने बम बेचने के लिए खरीदार की तलाश कर रहे हैं, लेकिन कोई भी

उन्हें खरीदना नहीं चाहता, क्योंकि लोग उनकी गुणवत्ता के बारे में जानते हैं। दरअसल, कांग्रेस नेता मणिशंकर अय्यर का एक वीडियो सोशल मीडिया पर साझा किया गया है, जिसमें अय्यर ने पाकिस्तान के साथ बातचीत करने का समर्थन किया और सरकार से अपील करते हुए कहा कि अगर वहां कोई पागल सत्ता पर कब्जा हो जाए तो क्या होगा, उनके पास परमाणु बम है। हमारे पास भी है, लेकिन अगर लाहौर स्टेशन पर बम फूटा तो सिर्फ 8 सेंकंड में बम का रडिएशन अमृतसर पहुंच जाएगा। ऐसे में हमें कौशिश करनी चाहिए कि बातचीत करके बमों का इस्तेमाल रोका जाए। अगर आपने उनसे बात करने की कोशिश की और उन्हें इज्जत दी, तभी वे अपने बम के बारे में नहीं सोचेंगे।

‘आंध्र प्रदेश में जगन रेड्डी को कभी सहयोगी नहीं माना’ पीएम को उम्मीद-एकतरफा जीतेगा एनडीए

विशाखापट्टनम, 11 मई (एजेंसियां)। पीएम मोदी को उम्मीद है कि भाजपा के नेतृत्व वाला एनडीए गठबंधन आंध्र प्रदेश में एकतरफा जीत हासिल करेगा। प्रधानमंत्री ने ये भी कहा कि उन्होंने कभी भी सीएम जगनमोहन रेड्डी को सहयोगी नहीं माना। एक तेलुगु न्यूज चैनल को दिए इंटरव्यू में पीएम मोदी ने ये बात कही। प्रधानमंत्री ने कहा कि सत्ताधारी वाईएसआरसीपी की सरकार की सत्ता में वापसी नहीं होगी।

जगन रेड्डी की नहीं होगी सत्ता में वापसी :

आंध्र प्रदेश में भाजपा, चंद्रबाबू नायडू की टीडीपी और पवन कल्याण की पार्टी जनसेना के साथ मिलकर लोकसभा और विधानसभा का चुनाव लड़ रही है। पीएम मोदी ने इंटरव्यू के दौरान कहा कि मुझे नहीं लगता कि आंध्र प्रदेश की मौजूदा सरकार सत्ता में वापस आएगी। राज्य की आर्थिक स्थिति खराब है। हमने कभी भी जगन रेड्डी को अपना सहयोगी नहीं माना हालांकि वाईएसआरसीपी ने कई मुद्दों पर संसद में हमारा सहयोग जरूर किया। पीएम मोदी ने जगन मोहन रेड्डी की पार्टी वाईएसआरसीपी को लेकर कहा, हम पहले भी विरोधी की तरह एक दूसरे के खिलाफ चुनाव लड़ चुके हैं और हमने कभी भी साथ मिलकर चुनाव नहीं लड़ा है। मेरे पास संवैधानिक पद है और मैं चाहता हूं कि सभी राज्य मजबूत बनें, फिर चाहे वहां सत्ता में कोई भी हो।

रिटायरमेंट भाजपा के संविधान में नहीं : शाह

केजरीवाल ने पूछा था-मोदी अगले साल 75 के हो जाएंगे, क्या रिटायरमेंट लेंगे

हैदराबाद, 11 मई (स्वतंत्र वार्ता)। गृह मंत्री अमित शाह ने शनिवार 11 मई को हैदराबाद में प्रेस कॉन्फ्रेंस की। इसमें उन्होंने पीएम नरेंद्र मोदी के कार्यकाल, इंडी अलायंस के घोटाले, तीन चरणों में एनडीए के प्रदर्शन समेत कई बातों पर चर्चा की।

गृह मंत्री ने साफ किया कि 75 साल में रिटायरमेंट का भाजपा के संविधान में कोई जिक्र नहीं है।



प्रधानमंत्री नरेंद्र मोदी ही अपनी तीसरी टर्म पूरी करेंगे। शाह ने ये

बात अरविंद केजरीवाल के एक बयान के बाद कही। जमानत पर जेल से बाहर आए केजरीवाल ने शनिवार को पहली सभा की। इसमें उन्होंने पूछा कि मोदी अगले साल 75 साल के हो जाएंगे, क्या भाजपा उन्हें लालकृष्ण आडवाणी की तरह रिटायर करेगी?

तीन चरणों की (284 सीटों पर) वोटिंग खत्म हो चुकी है। इसमें से एनडीए को 200 सीटें मिल रही हैं। चौथा चरण एनडीए के लिए बहुत अच्छा है। हमें सबसे ज्यादा सफलता चौथे चरण से मिलेगी। हम निश्चित रूप से 400 पार की ओर आगे बढ़ेंगे। 4 जून आने वाले नतीजों में दक्षिण के पांचों राज्यों तेलंगाना, आंध्र प्रदेश, तमिलनाडु, केरल और कर्नाटक में भाजपा सबसे बड़ा दल बनकर उभरेगी। एक तरफ इंडी अलायंस और दूसरी तरफ एनडीए हैं। एक तरफ 12 लाख करोड़ का घपला-घोटाला करने वाली कांग्रेस और उनके साथी हैं। दूसरी तरफ मोदी का 23 साल का मुख्यमंत्री-प्रधानमंत्री का कार्यकाल है, **>14**

केजरीवाल बोले-मोदी जीते तो शाह को पीएम बनाएंगे

योगी को सीएम पद से हटाया जाएगा, प्रधानमंत्री अगले साल 75 के होंगे-क्या रिटायरमेंट लेंगे

नई दिल्ली, 11 मई (एजेंसियां)। 39 दिन बाद तिहाड़ जेल से जमानत पर बाहर आए दिल्ली के सीएम अरविंद केजरीवाल ने पार्टी ऑफिस में पहला चुनावी भाषण दिया। उन्होंने 21 मिनट की स्पीच की शुरुआत हनुमान जी से की और प्रधानमंत्री नरेंद्र मोदी, तानाशाही, भ्रष्टाचार, देश, विपक्षी गठबंधन से होते हुए प्रभु यानी भगवान पर खत्म की। उन्होंने कहा कि प्रधानमंत्री नरेंद्र मोदी अगले साल 17 सितंबर को 75 साल के हो जाएंगे। क्या भाजपा उन्हें लालकृष्ण आडवाणी की तरह रिटायर करेगी। अगर भाजपा ये चुनाव जीतती है तो मोदी अमित शाह को प्रधानमंत्री बनाएंगे। सरकार बनने के दो महीने के अंदर उ्तर प्रदेश के सीएम योगी जी को पद से हटाया जाएगा।

आम आदमी पार्टी को 10 साल हुए। दो राज्यों में सरकार है। इसे कुचलने में और खत्म करने में प्रधानमंत्री जी ने कोई कसर नहीं छोड़ी। एकसाथ हमारी पार्टी के टॉप 4 नेता मनीष सिसोदिया, सत्येंद्र जैन, संजय सिंह और मुझे जेल भेज दिया। उन्होंने सोचा पार्टी खत्म हो जाएगी। लेकिन आप एक सोच है, जितना खत्म करने की सोचते हैं, उतना बढ़ती है। प्रधानमंत्री जी ने देश के सबसे बड़े चोर-उचकों और डकैतों को अपनी पार्टी में शामिल कर लिया। **>14**

उत्पीड़न के आरोपों पर सीएम ममता हमलावर



किया जाएगा। लेकिन मैं कहती हूं कि राज्यपाल महोदय आपकी दादागिरि यहां अब नहीं चलेगी। उन्होंने आगे कहा, सीवी आनंद

ओडिशा में पीएम मोदी ने पद्मश्री विजेता के पैर छुए

भुवनेश्वर, 11 मई (एजेंसियां)। प्रधानमंत्री नरेंद्र मोदी ने शनिवार (11 मई) ओडिशा के कंधमाल, बोलांगीर और बरगढ़ में चुनावी रैलियां की। कंधमाल में पीएम ने स्टेज पर पद्मश्री विजेता पूर्णमासी जानी के पैर छुए। पूर्णमासी एक कवयित्री और सामाजिक कार्यकर्ता हैं। उन्हें 2021 में पद्मश्री से सम्मानित किया गया था।

पीएम ने कंधमाल में अपने संबोधन में कहा, इस चुनाव में कांग्रेस 50 सीटों से नीचे सिमटने वाली है। 4 जून को पार्टी देश के संसद में विपक्ष भी नहीं बन पाएगी। मैं कांग्रेस को दो टूक कहूंगा कि वो इस भरोसे में न रहें कि भारत का मुसलमान इधर-उधर नहीं जाएगा। लोगों ने एनडीए को 400 के पार पहुंचाने का मन बना लिया है।



epaper.vaartha.com

प्रज्वल का राजनयिक पासपोर्ट रद्द करने के लिए कौन रोक रहा : जयराम रमेश

नई दिल्ली, 11 मई (एजेंसियां)। प्रज्वल रेवन्ना मामले में कांग्रेस महासचिव जयराम रमेश ने केंद्र सरकार को घेरा। उन्होंने भाजपा सरकार पर निशाना साधते हुए कहा कि जेडीएस के निलंबित सांसद प्रज्वल रेवन्ना का राजनयिक पासपोर्ट को रद्द करने से कौन रोक रहा है। बता दें कि यौन उत्पीड़न मामले में कर्नाटक राज्य महिला आयोग की अध्यक्ष नागलक्ष्मी चौधरी ने राज्य सरकार को इस मामले की जांच के लिए एक चिट्ठी लिखी थी। लोकसभा चुनाव के बीच सोशल मीडिया पर हासन सांसद प्रज्वल रेवन्ना का अश्लील वीडियो वायरल होने के बाद से ही कर्नाटक की राजनीति में हलचल मच गई।

प्रधान संपादक – डॉ. गिरीश कुमार संधी हैदराबाद नगर पृष्ठ : 16+32 मूल्य : 8 रुपये

‘वाईएसआरसीपी, टीडीपी और जनसेना भाजपा की बी टीम’

आंध्र प्रदेश में विपक्ष पर भड़के राहुल गांधी

कडप्पा, 11 मई (एजेंसियां)। कांग्रेस सांसद राहुल गांधी ने शनिवार को आंध्र प्रदेश के कडप्पा में चुनाव प्रचार किया। इस दौरान उन्होंने राज्य के मुख्यमंत्री वाईएस जगन मोहन रेड्डी और अन्य विपक्षी पार्टियों पर जमकर निशाना साधा। कांग्रेस नेता ने इस दौरान भाजपा को भी घेरा। उन्होंने कहा कि भाजपा का मतलब बाबू (टीडीपी प्रमुख चंद्रबाबू नायडू), जगन और पवन (जनसेना संस्थापक पवन कल्याण) है। रैली को संबोधित करते हुए राहुल गांधी ने आरोप लगाया कि तीनों नेताओं का रिमोट कंट्रोल प्रधानमंत्री नरेंद्र मोदी के पास है। पूर्व मुख्यमंत्री वाईएस राजशेखर रेड्डी का जिक्र करते हुए राहुल गांधी ने कहा कि पूरे आंध्र प्रदेश में राजशेखर रेड्डी की पदयात्रा उनकी भारत जोड़ो यात्रा के लिए प्रेरणा थी। कांग्रेस नेता ने कहा, आज आंध्र प्रदेश को भाजपा की बी टीम चला रही है। भाजपा की बी टीम का मतलब बी से बाबू, जे से जगन और पी से पवन है। इन तीनों लोगों का रिमोट कंट्रोल प्रधानमंत्री नरेंद्र मोदी के पास है। राहुल गांधी ने आगे कहा कि ये तीनों नेता पीएम मोदी के नियंत्रण में हैं, क्योंकि उनके पास सीबीआई और इंडी जैसी एजेंसियां हैं। कांग्रेस नेता ने बताया कि राजशेखर रेड्डी उनके पिता के लिए भाई समान थे।



‘राज्यपाल बोस को इस्तीफा नहीं देने का कारण समझाना पड़ेगा’



किया जाएगा। लेकिन मैं कहती हूं कि राज्यपाल महोदय आपकी दादागिरि यहां अब नहीं चलेगी। उन्होंने आगे कहा, सीवी आनंद

पश्चिम बंगाल के राज्यपाल सीवी आनंद बोस पर एक महिला ने छेड़छाड़ का आरोप लगाया था। इस आरोप के बाद बंगाल की राजनीति में हलचल मच गई। इस बीच बोस ने गुरुवार को महिला के कथित उत्पीड़न के मामले में करीब 100 लोगों को दो मई के परिसर के सीसीटीवी फुटेज दिखाए। ममता बनर्जी ने इसपर प्रतिक्रिया दी। उन्होंने राज्यपाल पर निशाना साधते हुए कहा, बंगाल के राज्यपाल ने एडिट किया हुआ फुटेज जारी किया था। इस वीडियो को मैंने भी देखा, इसकी सामग्री चौंकाने वाली है। मुझे एक दूसरा वीडियो मिला है। आपने (सीवी आनंद बोस) जो भी किया, वह शर्मनाक है।

भाजपा 400+सीटें जीती तो लव जिहाद खत्म करेंगे : सीएम हिमंतबिश्वा सरमा

बेगूसराय, 11 मई (एजेंसियां)। बेगूसराय में असम के मुख्यमंत्री हिमंत बिश्वा सरमा ने कहा कि लालू यादव कहते हैं कि हमारी सरकार बनेगी तो मुसलमान को आरक्षण दिया जाएगा, लेकिन मुसलमान को आरक्षण भारत में नहीं पाकिस्तान में मिलना चाहिए। असम सीएम बेगूसराय के बखरी विधानसभा क्षेत्र में बीजेपी प्रत्याशी गिरिराज सिंह के लिए जनसभा करने पहुंचे थे।

सभा को संबोधित करते हुए उन्होंने आरजेडी-कांग्रेस पर निशाना साधते हुए कहा कि इस बार 400 से अधिक सीटों के साथ भाजपा की सरकार बनी तो देश से लव जिहाद नाम की चीज को खत्म कर दिया जाएगा। असम के सीएम ने कहा, हमारा आरक्षण एससी-एसटी और ओबीसी के लिए है। कांग्रेस झूठ बोलकर लोगों को बरगलाली रही है और तुष्टिकरण की राजनीति करती है। भारत को विश्व गुरु बनाना भाजपा का लक्ष्य है। हिंदु सभ्यता पर आधारित देश बनाना है। उन्होंने कहा कि हमारा देश सबके लिए है। देश में हिंदू है, इसलिए हमारा देश सेक्युलर है। हिमंत बिश्वा ने कहा कि इस बार चार सौ प्लस सीटों के साथ बीजेपी सत्ता में आई तो देश से लव जिहाद नाम की चीज को खत्म कर दिया जाएगा। **>14**

7 दिन बाद सेना को मिलेगा पहला हर्मीस-900 स्टारलाइनर

- > बठिंडा बेस पर तैनात होगा दृष्टि-10 ड्रोन
- > पाकिस्तान समेत पश्चिमी बार्डर पर निगरानी होगी



नई दिल्ली, 11 मई (एजेंसियां)। पाकिस्तान से लगी भारतीय सीमा पर निगरानी को बढ़ाने में मददगार हर्मीस-900 स्टारलाइनर ड्रोन 18 मई को हैदराबाद में भारतीय सेना को मिलेगा। यह सेना को मिलने वाला पहला ड्रोन है। हालांकि, सबसे पहला हर्मीस-900 जनवरी में भारतीय नौसेना को सौंपा गया था। दूसरा ड्रोन सेना ले जा रही है। भारतीय सेना अपने बठिंडा बेस पर दृष्टि-10 ड्रोन को तैनात करेगी जहां

से वह पाकिस्तान के साथ पूरी पश्चिमी सीमा पर नजर रख सकेगी। इसके बाद तीसरा ड्रोन नौसेना और चौथा सेना को दिया जाएगा। भारतीय सेना के पास पहले से ही हेरॉन मार्क 1 और मार्क 2 ड्रोन का इस्तेमाल हो रहा है, लेकिन मेक इन इंडिया के तहत सेना ने दृष्टि-10 या हर्मीस-900 ड्रोन के लिए ऑर्डर भी दिए हैं। अडानी डिफेंस ने ड्रोन की टेक्नोलॉजी ट्रांसफर के लिए इजराइली फर्म

एल्बिट के साथ डील की थी। अडानी डिफेंस के मुताबिक उसने 707 ड्रोन का स्वदेशीकरण कर लिया है और आगे का काम जारी है। भारतीय सेना ने इजराइल के लिए पोरबंदर में तैनात करने का कुछ और सैटेलाइट कम्युनिकेशन कर सकने वाले ड्रोन को भी शामिल किया है। इसमें इजराइली

एयरक्राफ्ट इंडस्ट्री के साथ सीधे सौदे में लिए गए कुछ हेरॉन मार्क 2 भी हैं। नौसेना इन्हें पाकिस्तान के साथ समुद्री सीमा पर नजर रखने के लिए पोरबंदर में तैनात करने के रही है, इनमें 30 घंटे से ज्यादा उड़ान भरने और एक बार में 2000 किमी दूरी तय करने की क्षमता है।

‘देश के रक्षा क्षेत्र को अगले 10 वर्षों में 138 अरब डॉलर के ऑर्डर मिल सकते हैं’

नई दिल्ली, 11 मई (एजेंसियां)। नोमुरा की ओर से जारी ‘इंडिया डिफेंस’ नामक एक रिपोर्ट के अनुसार, रक्षा उपकरणों, प्रौद्योगिकियों और सेवाओं की बढ़ती मांग के बीच भारत के रक्षा क्षेत्र को वित्त वर्ष 2024 से 2032 के दौरान 138 बिलियन अमेरिकी डॉलर का आकर्षक ऑर्डर मिल सकता है। यह स्थिति रक्षा उत्पादन और प्रौद्योगिकी विकास में लगी कंपनियों के लिए महत्वपूर्ण संभावनाएं प्रदान करेगी। रिपोर्ट में कहा गया है कि भारत का रक्षा पूंजीगत व्यय वित्त वर्ष 30 तक कुल बजट का 37 प्रतिशत तक बढ़ने की ओर अग्रसर है, इस दौरान वित्त वर्ष 2025 में अनुमानित रूप से 29 प्रतिशत की पर्याप्त वृद्धि हो सकती है। यह वित्त वर्ष 24-30 में 15.5 ट्रिलियन रुपये के संघयी पूंजी परिव्यय के बराबर है, जो पिछली अवधि की तुलना में पर्याप्त वृद्धि का संकेत देता है।



करीना कपूर की बुक ‘प्रेगनेंसी बाइबिल’ पर विवाद

एमपी हाई कोर्ट ने नोटिस जारी कर एक्ट्रेस से मांगा जवाब



भोपाल, 11 मई (एजेंसियां)। बॉलीवुड अभिनेत्री करीना कपूर ने अपने प्रेगनेंसी के दौरान के अनुभवों को साझा करने के लिए बुक लिखी है। जिसे उन्होंने नाम दिया है 'करीना कपूर खान प्रेगनेंसी बाइबल'। बुक के नाम की वजह से करीना कपूर अब विवादों से घिरती नजर आ रही है। दरअसल, इस बुक के नाम पर आपत्ति जताते हुए मध्यप्रदेश हाईकोर्ट में एक याचिका दायर की गई है। मामले पर प्रारंभिक सुनवाई के बाद जस्टिस जीएस आहलूवालिया की एकलपीठ ने करीना कपूर खान,अदिति शाह भीमजियानी,अमेजन इंडिया, जगरनाट बुक्स व अन्य को नोटिस जारी कर जवाब मांगा है। **करीना कपूर खान की किताब के नाम को लेकर विवाद** जबलपुर के एडवोकेट क्रिस्टोफर एंथोनी ने हाई कोर्ट में याचिका

वरुण गांधी का कद बहुत बड़ा, मेनका गांधी ने क्यों लिया पूर्व पीएम चंद्रशेखर का नाम

सुलतानपुर, 11 मई (एजेंसियां)। भारतीय जनता पार्टी ने इस बार पीलीभीत सा संसद वरुण गांधी को चुनावी मैदान में नहीं उतारा है। बीजपी ने जतिन प्रसाद को इस सीट पर उम्मीदवार बनाया है। वहीं गांधी परिवार की बहु मेनका का गांधी पर एक बार फिर भरोसा जताया गया और उन्हें सुलतानपुर सीट से टिकट दे दिया गया। मेनका गांधी ने कहा कि उन्हें बेटे वरुण में पूरा विश्वास है।

मेनका गांधी ने कहा कि वरुण का कद अपने आप में बड़ा है और उनके भविष्य की चिंता करने की जरूरत नहीं है। मेनका गांधी ने कहा, मैं पार्टी के फैसले का सम्मान करती हूं और उसको किसी भी तरह चैलेंज नहीं करना चाहती। हमें वरुण गांधी की क्षमता के बारे में पता है। वह अपना रास्ता खुद बना लेंगे। उन्होंने कहा कि कुछ लोग सांसद बनते हैं और कुछ लोग बिना सांसद बने ही राजनेता बन जाते हैं। उन्होंने पूर्व प्रधानमंत्री चंद्रशेखर का उदाहरण देते हुए कहा कि वह पहले किसी भी सरकारी पद पर नहीं रहे थे। सुल्तानपुर से सांसद मेनका ने कहा, आप नहीं जानते कि जीवन ने आपके लिए क्या संभालकर रखा है। बता दें कि वरुण गांधी पीलीभीत से दो बार सांसद रह चुके हैं। बीते कुछ सालों से वह भाजपा सरकार की आलोचना करते नजर आते थे।

कृष्णानगर सीट: रॉयल फैमिली के पास 554 करोड़ की संपत्ति

एक तरफ महुआ मोइत्रा तो दूसरी तरफ भाजपा की अमृता रॉय



कोलकाता, 11 मई (एजेंसियां)। लोकसभा चुनाव 2024 के मधेनजर 13 मई को चौथे चरण के लिए मतदान किया जाना है। 13 मईको बंगाल के नदिया जिले की कृष्णानगर लोकसभा सीट पर भी मतदान किया जाएगा। यह सीट अब भाजपा और तुणमूल कांग्रेस के लिए अपने नाक की लड़ाई बन चुकी है। संसद से निष्कासित महुआ मोइत्रा को

तुणमूल कांग्रेस ने एक बार फिर कृष्णानगर से अपना उम्मीदवार बनाया है। वहीं भारतीय जनता पार्टी ने राजा कृष्णचंद्र रॉय के परिवार की सदस्य अमृता रॉय को चुनावी मैदान में उतारा है। वहीं कम्युनिष्ट पार्टी ऑफ इंडिया मार्क्सवादी ने एसएम सादी को अपना उम्मीदवार बनाया है। **अमृता रॉय के पास कितनी है संपत्ति और पढ़ाई-लिखाई**

लालू की बेटी रोहिणी ने पीएम मोदी से जोड़ा खास रिश्ता, चाय पीने भी बुलाया; फिर रख दी 3 बड़ी मांग

सारण, 11 मई (एजेंसियां)। बिहार में चौथे चरण के मतदान के पहले नेताओं की बयानबाजी तेज होती जा रही है। इस बीच लालू यादव की बेटी रोहिणी आचार्य ने पीएम मोदी के बारे में ऐसा बयान दिया है कि सब जगह इसकी चर्चा हो रही है। रोहिणी ने पीएम मोदी से अपना रिश्ता भी जोड़ दिया। रोहिणी आचार्य ने पीएम मोदी को चाय पीने का भी आमंत्रण दे दिया। उन्होंने खुद को पीएम मोदी के साथ बैठे जैसा रिश्ता बताया। हालांकि, रोहिणी कई जगह तंज भी कस रही थीं। रोहिणी आचार्य ने कहा कि अंकल जी महोदय में आइए, दोनों चाचा-भतीजी मिलकर चाय पिएंगे और चर्चा करेंगे। हम भी आपकी बेटी की तरह हैं। हमलोग बात करेंगे कि 2 करोड़ नौकरी कब मिल रही है। इसके अलावा बात करेंगे कि बिहार को विशेष राज्य का दर्जा कब मिलेगा। मेरे भाइयों को 15-15 लाख रुपये बैंक अकाउंट में कब आएगा। यहां पर एम्स का कब खुल रहा है। रोहिणी आचार्य ने कहा आप यहां आइए, हम दोनों चाचा भतीजी साथ में क्षेत्र में घूमेंगे और मेरे लिए भी थोड़ा रोड शो कर दें।जिन्गारा। बेटी हैं न हम भी आपकी। वो भी आदर्श बेटी हैं आपकी। रोहिणी ने कहा कि भाजपा वाले भी मुझे आदर्श बेटी मानते हैं।



इसरो ने किया एक और कमाल 3डी प्रिंटिंग तकनीक से बने लिक्विड रॉकेट इंजन की हॉट टेस्टिंग में मिली सफलता



नई दिल्ली, 11 मई (एजेंसियां)। इंडियन स्पेस रिसर्च ऑर्गेनाइजेशन (इसरो) ने 9 मई, 2024 को 665 सेकंड की अवधि के लिए एंजिटिव मैयूफैक्चरिंग तकनीक (3 डी प्रिंटिंग तकनीक) के माध्यम से निर्मित लिक्विड रॉकेट इंजन की सफल हॉट टेस्टिंग के साथ एक और बड़ी उपलब्धि हासिल की है। इसमें उपयोग किया जाने वाला इंजन पीएसएलवी के ऊपरी चरण का पीएस4 इंजन है। कन्वेशनल मशीनिंग और वेल्डिंग रूट में बना पीएस4 इंजन पीएसएलवी के चौथे चरण के

लिए उपयोग में है, जिसमें वैक्यूम स्थिति में 7.33 केएन का थ्रस्ट है। इसी इंजन का इस्तेमाल पीएसएलवी के पहले चरण (पीएस1) के रिएक्शन कंट्रोल सिस्टम (आरसीएस) में भी किया जाता है। **एलपीएससी ने निभाई भूमिका** यह इंजन ऑक्सीडाइजर के रूप में नाइट्रोजन टेट्रोक्साइड और दबाव-आधारित मोड में ईंधन के रूप में मोनो मिथाइल हाइड्राजीन के अर्ध-स्टोरेबल प्रोपेलेंट संयोजन का उपयोग करता है। इसे तरल प्रोपेलेंट प्रणाली केंद्र

नाबालिग रेप पीड़िता को गर्भपात की मिली इजाजत लड़की खुद बच्चे को नहीं जन्म देना चाहती है

भोपाल, 11 मई (एजेंसियां)। मध्य प्रदेश हाई कोर्ट ने एक भोपाल की नाबालिग रेप पीड़िता के मामले में पीड़िता के पक्ष में फैसला दिया है। कोर्ट के मुख्य न्यायाधीश रवि मल्लामथ और न्यायमूर्ति विशाल मिश्रा की खंडपीठ ने सुनवाई करते हुए 28 सप्ताह के गर्भ के गर्भार्शन की अनुमति दी है। चीफ जस्टिस की अगुवाई वाली डबल बेंच ने अपने आदेश में यह भी लिखा है कि, “यदि लड़की खुद इस बच्चे को जन्म नहीं देना चाहती तो ऐसी स्थिति में उसे गर्भपात की अनुमति दी जा सकती है और ऐसे में प्रदेश सरकार उसे मेडिकल की हर सुविधा मुहैया करवाएगी”। मध्यप्रदेश के भोपाल जिले की 17 साल की किशोरी के साथ रेप की घटना हुई थी। रेप के बाद पीड़िता प्रेनेट हो गई। लेकिन पीड़िता गर्भ में पल रहे बच्चे को पालने को तैयार नहीं थी। इसलिए उसने याचिका दायर करके मध्य प्रदेश हाई कोर्ट से गर्भपात कराने की अनुमति मांगी। पूरे मामले की सुनवाई मध्यप्रदेश हाई कोर्ट की एकलपीठ में हुई, जहां कोर्ट ने कहा कि गर्भ की अवधि ज्यादा हो जाने के कारण युवती को गर्भपात की अनुमति नहीं दी जा सकती, इसलिए कोर्ट ने अनुमति देने से इंकार कर दिया था। इसके बाद लड़की के गर्भ में पलता हुआ बच्चा लगभग 28 सप्ताह का हो चुका। **हाई कोर्ट ने फैसला सुनाते हुए क्या कहा?**



किशोरी को जब एकलपीठ से राहत नहीं मिली तो उसने हाई कोर्ट का रुख किया। यहां मामले पर सुनवाई के दौरान चीफ जस्टिस रवि मल्लामथ और जस्टिस विशाल मिश्रा की खंडपीठ ने कहा कि दुष्कर्म के बाद यदि नाबालिग बच्चे को जन्म देना नहीं चाहती तो उसके स्वास्थ्य और उसके भविष्य को देखते हुए ऐसी अनुमति दी जा सकती है। इस मामले में रेप पीड़िता की ओर से पैरवी कर रही एडवोकेट प्रियंका तिवारी और ऋत्विक् दीक्षित ने अपनी दलील में कहा कि लड़की की उम्र अभी सिर्फ 17 साल है। ऐसी स्थिति में यदि वह बच्चे को जन्म देती है तो उसके जीवन के लिए ठीक नहीं है, बड़ा खतरा है। वहीं बच्चे के जन्म के बाद परिस्थितियां और खराब हो जाएंगी, क्योंकि फिर बच्चे का पालन पोषण कौन करेगा

आर्थिक हालातो को देखते हुए अदालत ने उसे गर्भपात की इजाजत दे दी है। मामले की सुनवाई के दौरान रेप पीड़िता की ओर से हाजिर हुए अधिवक्ताओं ने इसके पहले मुंबई हाई कोर्ट और केरल हाई कोर्ट के द्वारा दिए गए फैसलों का भी हवाला दिया, जिसमें बताया गया कि मुंबई हाई कोर्ट ने 32 और केरल हाईकोर्ट ने 28 हफ्तों की मियाद के बावजूद भी गर्भपात की अनुमति दी थी। इन दलीलों को सुनने के बाद मध्य प्रदेश हाई कोर्ट की डबल बेंच ने नाबालिग रेप पीड़िता को गर्भपात की इजाजत दे दी है, लेकिन चीफ जस्टिस ने अपने आदेश में लिखा कि, “यदि लड़की खुद इस बच्चे को जन्म नहीं देना चाहती तो ऐसी स्थिति में उसे गर्भपात की अनुमति दी जा सकती है और प्रदेश सरकार उसे मेडिकल सुविधा मुहैया करवाएगी।

मुख्यमंत्री के विदेश दौरे से राज्यपाल भी अनजान मीडिया से बोले- राजभवन को अंधेरे में रखा



कोच्चि, 11 मई (एजेंसियां)। केरल के मुख्यमंत्री पी विजयन के तीन हफ्ते लंबे विदेश दौरे पर सवाल उठ रहे हैं। अब राज्यपाल आरिफ मोहम्मद खान ने भी कहा कि उन्हें सीएम के विदेश दौरे के बारे में कोई जानकारी नहीं है और इस पर नाराजगी जताई। साथ ही उन्होंने सीएम के विदेश दौरे के बारे में उन्हें बताने के लिए मीडिया को धन्यवाद भी दिया। दरअसल सीएम विजयन अपने परिवार के साथ विदेश दौरे पर गए हैं। विपक्षी पार्टियों कांग्रेस और भाजपा ने सीएम के इतने लंबे विदेश दौरे पर सवाल उठाए हैं। **राज्यपाल ने जताई नाराजगी** राज्यपाल आरिफ मोहम्मद खान ने मीडिया से बात करते हुए कहा कि 'मुझे नहीं पता। मुझे बताने के लिए धन्यवाद। कम से कम आपने तो मुझे इसके बारे में बताया।' राज्यपाल ने कहा कि 'मैंने पहले ही राष्ट्रपति भवन को पत्र लिखकर बताया है कि सीएम के विदेश दौरे के बारे में राजभवन को अंधेरे में रखा जाता है।'

विपक्ष का आरोप- सीएम का विदेश दौरा प्रायोजित मुख्यमंत्री पी। विजयन अपने परिवार के सदस्यों के साथ 6 मई को विदेश दौरे पर रवाना हुए और उनके 21 मई तक देश लौटने की

उम्मीद है। कांग्रेस और भाजपा का आरोप है कि सीएम के विदेश दौरे को गुप्त रखा गया। कांग्रेस का आरोप है कि सीएम का विदेश दौरा प्रायोजित है और पार्टी ने प्रायोजक के बारे में जानकारी देने की मांग की। हालांकि सीपीआईएम सीएम विजयन के समर्थन में उतर गई है। पार्टी के वरिष्ठ नेता एके बालन ने शुक्रवार को कहा कि बेवजह सीएम के विदेश दौरे का मुद्दा बनाया जा रहा है।

सीपीआईएम का बयान- लोकसभा चुनाव प्रचार के बाद ली छुट्टी बालन ने कहा कि भगवान ने भी ब्रह्मांड बनाने बाद आराम किया था। बालन ने धार्मिक ग्रंथ बाइबल में उद्धृत एक धार्मिक वर्णन का जिक्र करते हुए ये बात कही। बालन ने विपक्ष पर निशाना साधते हुए कहा कि सीएम अंतरिक्ष में नहीं गए हैं बल्कि एक ब्रेक पर इंडोनेशिया गए हैं। सीपीआईएम ने कहा कि पार्टी के लिए लोकसभा चुनाव में प्रचार करने के बाद सीएम विजयन ने छुट्टी लेने का फैसला किया। सीपीआईएम नेता एमवी गोविंदन ने कहा कि सीएम अपने खर्चे पर विदेश गए हैं और उन्होंने विदेश जाने से पहले पार्टी को इसके बारे में बताया था।

मेसर्स फेयर एंड ब्लैक पर सात करोड़ का जुर्माना स्वीकृत से अधिक रकबे पर किया था रेत खनन

कटनी, 11 मई (एजेंसियां)। रेत खनन कंपनी मेसर्स फेयर ब्लैक इंफाटेक इंडिया प्राइवेट लिमिटेड के विरुद्ध निर्धारित स्वीकृति से 17 हेक्टेयर से अधिक क्षेत्र में अवैध रूप से रेत खनन करने के मामले में कलेक्टर और जिला दंडाधिकारी की न्यायालय ने करीब 7 करोड़ का जुर्माना लगाया है। शासन को हुए रॉयल्टी नुकसान से 60 गुना अधिक की राशि को पर्यावरण क्षतिपूर्ति के रूप में शामिल करते हुए जुर्माना लगाया है। रेत के अवैध उत्खनन, परिवहन, भंडारण के संबंध में मप्र स्टेट माइनिंग कार्पोरेशन लिमिटेड के उप कार्यालय कटनी द्वारा कलेक्टर न्यायालय को प्रतिवेदन सौंपते हुए बताया था कि विजयराघवगढ़ क्षेत्र के ग्राम घुघरी के खसरा नंबर 122 करवा 8.030 हेक्टेयर पर रेत के खनन के लिए पट्टा स्टेट माइनिंग कार्पोरेशन के पक्ष इंफाटेक इंडिया प्राइवेट लिमिटेड द्वारा किया जा रहा है। लेकिन, कंपनी द्वारा स्वीकृत क्षेत्र के अलावा अन्य क्षेत्र में अवैध रूप से रेत का खनन करते हुए करीब 17 हेक्टेयर में अवैध खनन कर करीब 5,733 घनमीटर रेत निकली गई थी।

मनी एक्सचेंजर के घर से रुपयों से भरे बैग गायब थाना प्रभारी निलंबित, कई पुलिसकर्मी शक के घेरे में



मयूर खंडेलवाल ने बताया कि अशोक गार्डन थाना प्रभारी वंदना लकड़ा को निलंबित कर दिया गया है। मामले में और भी पुलिसकर्मियों की लापरवाही या संलग्न भूमिका पाा जाने

भोपाल, 11 मई (एजेंसियां)। भोपाल में मनी एक्सचेंज का काम करने वाले कैलाश खत्री के घर पुलिस की जांच के दौरान मौके से पुलिसकर्मियों और रुपयों से भरे बैग गायब होने के मामले से पुलिस महकमे में हड़कंप मच गया। मामले का खुलासा होने के बाद डीसीपी जोन-1 ने अशोक गार्डन थाना प्रभारी को निलंबित कर दिया। मामले में एक पुलिसकर्मी भी शक के घेरे में हैं। हबीबनगं एसीसीपी आईपीएस

पर निलंबित किया जाएगा। खंडेलवाल ने बताया कि खत्री के घर के जिस कमरे में रुपये रखे थे उस पर ताला लगा कर पुलिसकर्मी मौके से हट गए थे। इसके बाद पैरों से भरे कुछ बैगों के इधर-उधर करने की सूचना के बाद थाना प्रभारी को निलंबित किया गया है। पुलिस सूत्रों के अनुसार कैलाश खत्री के घर से रुपयों से भरे तीन बैग ले जाते हुए लोग इससे संबंधित एक वीडियो में दिख रहे हैं। आरोप लगाया जा

रहा है कि सादी वर्दी में पुलिसकर्मी नोटों से भरे बैग ले गए हैं। इसी आरोप के बाद टीआई को सस्पेंड किया गया है। **कई पुलिसकर्मी घरे में** प्रधान आरक्षक मेघ खत्री, आरक्षक राहुल राणा, आरक्षक देवेन्द्र गुर्जर, आरक्षक महेंद्र जाट, आरक्षक अविनाश भी कार्रवाई के दौरान खत्री के निवास पर थे। इन सभी की भूमिका की वरिष्ठ अधिकारी पड़ताल कर रहे हैं। इन्हें भी निलंबित किया जा सकता है। बताया जाता है कि कैलाश खत्री के मकान के पास सीसीटीवी कैमरे लगे थे, उसी कैमरे में पुलिसकर्मी सादी वर्दी में नोटों से भरा बैग ले जाते हुए दिख रहे हैं। सीसीटीवी और मोबाइल से मिली रिकॉर्डिंग के आधार पर कार्रवाई की जा रही है।

दिल्ली-एनसीआर में आंधी और बारिश शुरू, आपके यहां कैसा रहेगा मौसम

नई दिल्ली, 11 मई (एजेंसियां)। दिल्ली-एनसीआर के लोगों को भीषण गर्मी से राहत मिल गई है। रात दिल्ली-एनसीआर में धूल भरी आंधी देखने को मिली। इसके कुछ ही घंटे बाद दिल्ली-एनसीआर में बारिश शुरू हो गई। बारिश होने के कारण दिल्ली एनसीआर का तापमान कम हो गया है और लोगों को गर्मी से राहत मिली है। शनिवार और रविवार को भी दिल्ली में आंधी और बारिश की संभावना जताई गई है। मौसम विभाग ने इस बाबत येलो अलर्ट जारी किया है। इस कारण अगले तीन दिनों तक दिल्ली-एनसीआर में 40 डिग्री से ऊपर तापमान के जाने की संभावना नहीं है। हालांकि बुधवार से एक बार फिर



गर्मी में बढ़ोत्तरी होगी और वीकेंड तक लू चलने की संभावना है। **यूपी का मौसम** यूपी में पूरे सप्ताह लोगों को गर्मी से राहत मिली। इस दौरान अलग-अलग स्थानों पर बारिश देखने को मिली और तापमान में भी गिरावट दर्ज की गई। हालांकि अगले

सप्ताह में तापमान में 1-2 डिग्री सेल्सियस तक वृद्धि हो सकती है। इस कारण लोगों को एक बार फिर गर्मी का एहसास होगा। हालांकि यूपी में शनिवार और रविवार को 40-50 किमी प्रतिघंटा की रफ्तार से तेज हवा चलने की उम्मीद है। इस दौरान मौसम सुहाना बना

रहेगा। वहीं पश्चिमी यूपी में तेज हवाओं के साथ हल्की बूंदाबांदी भी देखने को मिल सकती है और इसके अलावा बादल छाए रहेंगे। **बिहार का मौसम** बिहार के अधिकांश हिस्सों में मौसम का मिजाज बदलने वाला है। शुक्रवार को राजधानी पटना

है। वहीं गंगीय पश्चिम बंगाल में 11 मई को भारी बारिश तथा आंधी की संभावना है। वहीं मध्य, पूर्व और दक्षिणी प्रायद्वीपीय भारत में 13 मई तक गरज, बिजली गिरने और तेज हवाएं चलने की संभावना है। केरल, कर्नाटक और ओडिशा में शनिवार को बारिश हो सकती है। उत्तराखंड और मध्यप्रदेश में आइल आंधी और ओलावृष्टि होने की संभावना है। जम्मू कश्मीर में रविवार को बारिश की भारी संभावना है। वहीं दक्षिण के राज्यों में 14 मई तक बारिश के जारी होने की संभावना है। वहीं अरुणेंडन तिन से चार दिनों तक देश के कई हिस्सों में अच्छी-खासी बारिश होने की संभावना है।

इम्तियाज अली की 'चमकीला' फिल्म देखकर मजा आया': एकता कपूर



इम्तियाज अली की हालिया रिलीज फिल्म 'चमकीला' लगातार चर्चा में हैं। फिल्म में दिलजीत दोसांझ और परिणीति चोपड़ा ने मुख्य भूमिका निभाई है। फिल्म को फैस, फिल्म समीक्षकों और सैलिब्रिटीज से अच्छी प्रतिक्रिया मिली। फिल्म अपनी कहानी, संगीत, पात्रों और आदि वजहों से लोगों का दिल जीतने में कामयाब रही। सिनेमाघरों के बाद 12 अप्रैल को फिल्म नेटफ्लिक्स पर रिलीज हुई।

ओटीटी पर रिलीज होने के बाद इस फिल्म को और हाइप मिली। अब तक इम्तियाज अली की इस फिल्म को काफी सराहना मिली है। कई अदाकारों और फिल्मकारों ने फिल्म की तारीफ की है। फिल्म को राजकुमार राव, कार्तिक आर्यन, तृप्ति दिमरी, प्रियंका चोपड़ा आदि कई कलाकारों से सराहना मिल चुकी है। अब इस लिस्ट में मशहूर निर्माता एकता कपूर

ने लिखा,'बेस्ट फिल्म, मजा आया। इम्तियाज अली, आप सबसे बेस्ट हो और मैं आपसे प्यार करती हूं। उन्होंने फिल्म से जुड़ी पूरी टीम की भी तारीफ करते हुए लिखा, आप सब ने बेहतरीन काम किया है।' बता दें कि चमकीला पंजाबी संगीतकार अमर सिंह चमकीला के जीवनी पर बनी है। वह गायक,गीतकार और संगीतकार भी थे। उन्हें उनके विवादास्पद संगीत की वजह से जाना जाता था। उनके गानों से आम लोग जल्दी जुड़ जाते थे। हालांकि, बाद में बहुत बेरहमी से उनकी पत्नी और उनकी हत्या कर दी गई थी। उस वक्त उनकी उम्र महज 27 साल थी। इम्तियाज अली ने फिल्म को सच्चाई के बिल्कुल करीब रखने की कोशिश की है। फिल्म अपने निर्देशन, गाने और खास तरह की स्क्रीन प्ले के लिए काफी पसंद की जा रही है।

अकिता ने बर्थडे से पहले माधुरी को दिया सरप्राइज : रियलिटी शो में गाने 'मैं कोल्हापुर से आई हूं' पर किया डांस



माधुरी दीक्षित 15 मई को अपना 57वां बर्थडे सेलिब्रेट करेंगी। इससे पहले उनकी फैन और एक्ट्रेस अंकिता लोखंडे ने डांस दीवाने के सेट पर उन्हें सरप्राइज दिया। अंकिता ने उनके सम्मान में उन्हीं के गाने 'मैं कोल्हापुर से आई हूं' पर जबरदस्त परफॉर्मेंस दी। इसके बाद उन्होंने माधुरी को एडवांस में बर्थडे विश भी किया।

अंकिता ने कहा कि वे माधुरी से बहुत ज्यादा प्यार करती हैं और हमेशा से उनकी ही फैन रही हैं। कुछ समय पहले अंकिता पति विक्की जैन के साथ डांस दीवाने शो में बतौर गेस्ट गई थीं। यहां उन्होंने माधुरी के साथ परफॉर्म भी किया था। अंकिता का यह डांस वीडियो इंस्टाग्राम पर कलर्स टीवी ने शेयर किया है। वीडियो में देखा गया है कि अंकिता ने माधुरी का वो आइकॉनिक लुक

कॉपी किया है, जो उन्होंने फिल्म अंजाम के 'मैं कोल्हापुर से आई हूं' गाने में अपनाया था। डांस के बाद अंकिता ने एडवांस में माधुरी को बर्थडे विश किया। उन्होंने कहा- हैप्पी बर्थडे मैम। मैं आपसे बहुत प्यार करती हूं। हमेशा से आपकी की फैन रही हूं।

अंकिता के इस मुबारकबाद के बाद माधुरी भी खुद को रोक नहीं पाई और उन्होंने अंकिता के साथ 'मैं कोल्हापुर से आई हूं' गाने पर तुमके लगाए। कुछ समय पहले अंकिता पति विक्की जैन के साथ डांस दिवाने के सेट पर पहुंची थीं। तब उन्होंने माधुरी के साथ 'एक दो तीन' गाने पर डांस किया था। डांस की वीडियो उन्होंने सोशल मीडिया पर अपलोड की थी। वीडियो के साथ उन्होंने कैप्शन में लिखा था कि माधुरी हमेशा से उनकी प्रेरणा रही हैं।

‘मेरा कुत्ता भी इसे नहीं करना चाहता’, जब राज कुमार ने घर आए रामानंद सागर के साथ किया था ऐसा बर्ताव



ऐसे कई फिल्में होती हैं जो उसकी कहानी नहीं, बल्कि स्टार की एक्टिंग के कारण हिट होती हैं। जिस फिल्म की कहानी को कई लोग ठुकरा देते हैं, लेकिन अगर सही अभिनेता उसे करने के लिए हामी भर दे तो वारे के न्यारे हो जाते हैं।

हम एक ऐसी ही फिल्म की बात करने जा रहे हैं, जिसे राज कुमार ने ठुकरा दिया था, लेकिन धर्मेन्द्र उसे करने के लिए राजी हो गए और वो फिल्म हिट साबित हुई।

हम बात कर रहे हैं 56 साल पहले आई रामानंद सागर की फिल्म 'आंखें' की। इस फिल्म के लिए रामानंद ने पहले राज कुमार को अप्रोच किया था।

राज कुमार उस वक्त के सबसे मशहूर एक्टरस में से एक थे। उन्होंने फिल्म की स्क्रिप्ट सुनी और जिस तरह उन्होंने इसके लिए इनकार किया वो काफी अजीब था। मीडिया रिपोर्ट्स में दावा किया जाता है कि उन्होंने रामानंद सागर से कहा था कि उनका कुत्ता भी ये फिल्म नहीं करेगा।

पालतू डॉग से पूछा था सवाल
बताया जाता है कि राज कुमार ने स्क्रिप्ट सुनने के बाद अपने घर के पालतू डॉग को

नाराज हो गए थे रामानंद सागर
राज कुमार की बात रामानंद सागर को बुरी लगी और वह वहां से उठकर अपने घर के लिए निकल गए।

राज कुमार ने जो बर्ताव किया था उससे रामानंद इतने आहत हुए कि उन्होंने दोबारा उनके साथ कभी काम न करने का फैसला कर लिया।

इसके बाद उनकी फिल्म के लिए किसी ने उन्हें धर्मेन्द्र का नाम सुझाया। उन्होंने धर्मेन्द्र को अप्रोच किया और उन्होंने फटाक से इसके लिए हां कह दिया।

धर्मेन्द्र ने बना दिया था हिट
धर्मेन्द्र के साथ ये फिल्म 1968 में रिलीज की गई और उस वक्त की ये हिट फिल्म बन गई। भले ही राज कुमार ने फिल्म की स्क्रिप्ट का अपमान किया हो, लेकिन धर्मेन्द्र के साथ ये बॉक्स ऑफिस पर छा गई। रामानंद सागर ने इस फिल्म को 80 लाख से लेकर 1 करोड़ के बजट में बनाकर तैयार किया था और इसने 6.40 करोड़ का बिजनेस किया था।

पृथ्वीराज सुकुमारन अपनी नई फिल्म 'आदुजीविथम' में जल्द आयेंगे नजर



सुपरस्टार पृथ्वीराज सुकुमारन की पिछली फिल्म 'आदुजीविथम' ने बॉक्स ऑफिस पर धमाल मचा दिया था। फिल्म ने भारत के बाहर भी अच्छा कारोबार किया था। पृथ्वीराज ने हिंदी फिल्म 'बड़े मित्रों छोटे मित्रों' में भी अभिनय किया था। उनके फैस अब अगली फिल्म का इंतजार कर रहे हैं। प्रशंसकों को पता है कि पृथ्वीराज सुकुमारन जल्द ही फिल्म 'गुरुवायूर अंबाला नदायिल' को लेकर आ रहे हैं।

पृथ्वीराज सुकुमारन की 'गुरुवायूर अंबाला नदायिल' 16 मई को रिलीज होने के लिए तैयार है। शुक्रवार को इसका ट्रेलर रिलीज किया गया था, जिसे फैस काफी ज्यादा पसंद कर रहे हैं। फिल्म निर्माता इसका धुआंधार प्रचार कर रहे हैं। इसका निर्देशन विपिन दास ने किया है, जो इससे पहले फिल्म 'जया जया जया जया है' को डायरेक्ट कर चुके हैं। पिछले

प्रदीप ने लिखी है।

पृथ्वीराज सुकुमारन के अलावा बेसिल जोसेफ, निखिला विमल, अनस्वरा राजन और जगदीश भी अभिनय करते नजर आएंगे। फिल्म की कहानी शादी पर केंद्रित है।

यह एक पारिवारिक ड्रामा फिल्म है। पृथ्वीराज को उम्मीद है कि उनकी यह फिल्म भी अच्छा प्रदर्शन करेगी और लोग इसे पसंद करेंगे।

मनूटी के साथ काम कर सकते हैं पृथ्वीराज सुकुमारन

कुछ दिन पहले मीडिया रिपोर्ट्स में कहा गया था, पृथ्वीराज सुकुमारन और ममूटी जल्द ही एक फिल्म में नजर आएंगे। यह एक थ्रिलर फिल्म हो सकती है। इस खबर से दोनों के फैस काफी ज्यादा उत्साहित नजर आए थे। रिपोर्ट्स में यह भी कहा गया था कि इस फिल्म को कोई नया निर्देशक बनाएगा।

श्रेयस तलपड़े बोले- अक्षय कुमार दोस्त कमाल के हैं



कहा- हार्ट अटैक के वक्त हनेशा टच में थे, रोहित शेट्टी भी कॉल करते थे

श्रेयस तलपड़े ने कहा कि जब वे हॉस्पिटल में भर्ती थे, तो इंडस्ट्री से तीन लोग उनकी टच में थे। श्रेयस ने कहा कि अक्षय कुमार, रोहित शेट्टी और डायरेक्टर अहमद खान लगातार उनकी फैमिली वालों से संपर्क कर रहे थे। श्रेयस ने यहां अक्षय का मुख्य रूप से जिक्र किया। श्रेयस ने कहा कि अक्षय कुमार स्क्रीन स्पेस के मामले में हमेशा परफेक्ट रहना चाहते हैं।

अक्षय चाहते हैं कि वो स्क्रीन पर हमेशा बेस्ट दिखें। सेट पर वो काफी प्रोफेशनल तरीके से रहते हैं, हालांकि जहां बात दोस्ती की आती है, उसमें उनका कोई मुकाबला नहीं है। वे अपने दोस्तों को खुश रखने की हमेशा कोशिश करते हैं। बता दें, दिसंबर 14 दिसंबर 2023 को श्रेयस को अचानक हार्ट अटैक आ गया था। उस वक्त वे फिल्म वेलकम टु द जंगल की शूटिंग कर रहे थे।

अक्षय कुमार रोज कॉल करते थे
श्रेयस तलपड़े ने सिद्धार्थ कानन से बात करते हुए कहा, 'जब मैं अपनी बीमारी से जूझ रहा था, तो रोहित (रोहित शेट्टी) का मेरी पत्नी दीप्ति के पास हमेशा कॉल आता था। वो मेरी

हेल्थ और जरूरतों के बारे में हमेशा पूछते रहते थे। यही सब वो बातें हैं, जिनकी वजह से रिश्ते बनते हैं। इसके अलावा अक्षय कुमार और अहमद खान भी रोज कॉल करते थे। वे भी दोनों मुझसे मिलने हॉस्पिटल आए थे।'

अक्षय बहुत अच्छे दोस्त हैं
श्रेयस ने अक्षय कुमार के बारे में आगे कहा, 'स्क्रीन पर कॉम्पिटिशन की बात करें तो अक्षय भाई हमेशा आगे रहते हैं। वो बेस्ट बने रहना चाहते हैं, हालांकि ऑफ स्क्रीन वो बहुत अच्छे दोस्त हैं। वो दोस्तों को खुश रखने के लिए हमेशा प्रयासरत रहते हैं।'

श्रेयस तलपड़े को 14 दिसंबर 2023 को हार्ट अटैक आया था। जिसके बाद उनकी तुरंत एंजियोप्लास्टी हुई। हालत में सुधार आने के बाद उन्हें हॉस्पिटल से डिस्चार्ज कर दिया गया था। श्रेयस के कठिन समय में उनके साथ इंडस्ट्री के काफी लोग खड़े थे।

'हीरामंडी' की शूटिंग के दौरान डिप्रेशन में थीं मनीषा



संजय लीला भंसाली की वेब सीरीज 'हीरामंडी: द डायमंड बाजार' को ओटीटी पर रिलीज हुए कई दिन बीत चुके हैं। इस सीरीज में मनीषा कोइराला ने मल्लिकाजान के किरदार को एक अलग ही आभावंडल के साथ जीया है। मल्लिकाजान की भूमिका में उनकी खूब तारीफ हो रही है।

एक्ट्रेस ने इस किरदार को निभाने के लिए काफी मेहनत की थी। हाल ही दिए एक इंटरव्यू में मनीषा कोइराला ने बताया कि 'हीरामंडी' की शूटिंग के दौरान वह डिप्रेशन में थीं। शूटिंग के वक्त उनके मानसिक स्वास्थ्य पर असर पड़ा था।

एक्ट्रेस मनीषा कोइराला के बारे में सभी जानते हैं कि वे कैसर से लड़कर आई हैं। इस बीमारी ने उनके जीवन पर गहरा असर डाला है। एक्ट्रेस ने बताया कि कैसर ने उनपर किस तरह का प्रभाव डाला और कैसे इसके परिणाम स्वरूप वह डिप्रेशन का शिकार हो गई थीं। एक्ट्रेस ने कहा- मैं जानती हूं कि शरीर और दिमाग का स्वास्थ्य कैसे आपस में जुड़ा होता है। 'हीरामंडी' की शूटिंग के दौरान बुरी तरह से डिप्रेशन के जाल में फंसी थीं। उस दौरान बस यही लग रहा था कि कैसे भी करके यह वक्त निकल जाए और अपनी सेहत पर ध्यान दिया जाए।

मनीषा कोइराला को साल 2012 में ओवरियन कैसर के बारे में पता चला था। इलाज के दौरान मनीषा ने अपने बाल खो दिए थे। स्टार्टिंग में उन्हें नॉर्मल फूड पॉजर्जनिंग लगी, जिसके कारण उनका पेट बार-बार फूलता था। उस दौरान उनका वजन भी अचानक कम होने लगा था। एक्ट्रेस ने मुंबई में जब अपना चेकअप करवाया, तो उन्हें कैसर के बारे में जानकारी हुई। न्यूयॉर्क में उनके कई कीमो सेशन हुए, उसके बाद वह ठीक हुई थीं।

कौन है सलमान खान की संपत्ति का वारिस? अपनी धन दौलत किसे सौंपेंगे भाईजान

बॉलीवुड के दबंग स्टार सलमान खान ने 58 साल की उम्र में भी शादी नहीं की है, उनके फैस बेसव्री से उनकी शादी का इंतजार कर रहे हैं। हालांकि भाईजान का शादी करने का कोई इरादा नहीं है। अब सवाल ये उठता है कि वो अपनी संपत्ति किसके नाम करने वाले हैं। उनके परिवार में मां-बाप, भाई-बहन, भतीजे, भांजा-भांजी सब हैं लेकिन सलमान खान की संपत्ति का वारिस कौन होगा, इसे लेकर उनके परिवार वाले भी सोच में हैं।

बता दें कि सलमान खान बॉलीवुड के हाईएस्ट पेड एक्टरस में से एक हैं और लगभग हर साल उनकी फिल्म आती है, जो बॉक्स ऑफिस पर छप्पर फाड़ कमाई करती है। इसके अलावा ब्रैंड एंडोर्समेंट से भी सलमान मोटी कमाई करते हैं। ऐसे में वह कुल 3000 करोड़ की संपत्ति के मालिक हैं और उनकी संपत्ति पर किसका हक होगा आइये हम आपको बताते हैं।

रिपोर्ट्स की मानें तो सलमान खान अपनी संपत्ति के चार हिस्से करेंगे। जिसे वह अपने दोनों भाई अरबाज खान, सोहेल खान और बहनं अर्पिता, अलवीरा के नाम करेंगे। उनकी संपत्ति उनके भाई बहनो में बराबर बांटी जाएगी।

इनसे रहा सलमान खान का रिश्ता

भले ही सलमान खान ने शादी न की हो, लेकिन उन्होंने अपनी लाइफ में कई एक्ट्रेसस को डेट किया है। सलमान का संगीता बिजलानी, सोमी अली, ऐश्वर्या राय, कटरीना



केफ के साथ लंबे समय तक रिलेशनशिप रहा है। हर एक के साथ उनकी शादी के भी चर्चे हुए, लेकिन उनका रिश्ता नहीं टिक सका। एक एक्ट्रेस जो आज भी सलमान खान के साथ अपने रिश्ते पर खुलकर बोलती हैं वो हैं सोमी अली। कहा जाता है कि दोनों का रिश्ता काफी लंबे समय तक था और वह एक दूसरे से शादी भी करना चाहते थे। फिलहाल सलमान मॉडल का नाम एक्ट्रेस यूथिला वंतूर के साथ जोड़ा जा रहा है। बात सलमान खान की फिल्मों की करें तो साल 2023 के अंत में उनकी फिल्म 'टाइगर 3'आई थी और अब वह 'सिक्कंदर' को लेकर चर्चा में हैं। उनकी ये फिल्म साल 2025 में ईद के मौके पर रिलीज होने वाली है।

फिल्म मेकर-एक्टर अनंत महादेवन का दावा : बोले- लापता लेडीज के कुछ सीन्स मेरी फिल्म से इंस्पायर्ड



फिल्म मेकर और एक्टर अनंत महादेवन ने कहा कि लापता लेडीज उनकी 1999 में रिलीज हुई फिल्म 'घूंघट के पट खोल' से इंस्पायर्ड है। उन्होंने कहा कि लापता लेडीज के कई सीन्स उनकी फिल्म से मिलते-

जुलते हैं। उस फिल्म में भी दुल्हनो की अदला-बदली वाला सीक्वेंस है। अनंत ने कहा कि उनकी फिल्म को यूट्यूब से हटा भी दिया गया है, अब ऐसा क्यों किया गया है, यह समझ से परे है। स्टेशन का सीन मिलता-जुलता अनंत ने मिड डे से बात करते हुए- मेरी फिल्म में भी स्टेशन का सीन है, जहां दुल्हनो की अदला-बदली हो जाती है। वो भी घूंघट में होती हैं। इसके अलावा रवि किशन दुल्हन की घूंघट वाली फोटो देखते हैं, ये भी सीन मेरे फिल्म में है, बशर्ते उसमें कैरेक्टर पुलिस वाला नहीं बल्कि कोई और होता है।

यूट्यूब से हटाई गई फिल्म

अनंत ने आगे कहा- मुझे नहीं पता कि लापता लेडीज के मेकर्स ने मेरी फिल्म देखी है कि नहीं। लेकिन जब मैंने अपनी फिल्म को यूट्यूब पर सर्च किया तो वो वहां से गायब थी। मुझे एहसास हो गया है कि फिल्म को यूट्यूब से हटा दिया गया है।

आमिर और अनंत ने साथ में की हैं फिल्में

खास बात यह है कि अनंत महादेवन ने आमिर के साथ तीन फिल्मों में काम किया है। ये तीन फिल्में अकेले हम अकेले तुम, इश्क और मन है। लापता लेडीज आमिर खान की प्रोडक्शन कंपनी ने ही बनाया है। फिल्म को आमिर की एक्स वाइफ किरण राव ने डायरेक्ट किया है।

जान्हवी कपूर ने ढाई साल क्रिकेट की ट्रेनिंग ली दो बार कंधा भी चोटिल हुआ; मिस्टर एंड मिसेज माही के लिए बहाया पसीना

जान्हवी कपूर की अपकॉमिंग फिल्म 'मिस्टर एंड मिसेज माही' क्रिकेट के बैकड्रॉप में है। फिल्म में जान्हवी का किरदार क्रिकेटर बनने का सफर तय करता है, जिसे उसके पति के रोल में राजकुमार राव पूरा करते हैं। जान्हवी कपूर ने फिल्म के लिए ढाई साल तक क्रिकेट की ट्रेनिंग ली है, इसके लिए उन्होंने 2021 से ही ट्रेनिंग शुरू कर दी थी। इस दौरान दो बार उनके कंधे में चोट भी लगी।

चोट के बावजूद शूटिंग करती रहीं जान्हवी

चोट के बावजूद जान्हवी कपूर ने शूटिंग जारी रखी। इस बीच कोविड की तीसरी लहर से लेकर मानसून और एक्टरस की डेट्स के मसले के चलते फिल्म की शूटिंग एक साल तक अलग-अलग महीनों में चलती-रुकती रही। यह फिल्म स्पोर्ट्स बैकड्रॉप में भले है लेकिन इसमें फैमिली ड्रामा भी देखने को मिलेगा।

सोसेंज ने कहा- जल्द ही फिल्म का ट्रेलर रिलीज किया जाएगा। इसमें राजकुमार के किरदार का नाम महेन्द्र है और जान्हवी का महिमा है। क्रिकेट जगत के दो नामचीन लोगों ने जान्हवी को ट्रेनिंग दी है। फिजियोथेरेपिस्ट भी हमेशा सेट पर साथ रहते थे। राजकुमार ने भी उनसे ही ट्रेनिंग ली। इसके अलावा डायरेक्टर शरण खुद भी क्रिकेट प्रेमी हैं। क्रिकेट जगत से जुड़ी हर छोटी-बड़ी जानकारी उनको रहती है। ऐसे में शूटिंग में उनके इनपुट और इनसाइट भी बखूबी काम आए। सोसेंज ने आगे कहा- फिल्म की शूटिंग चुनौतीपूर्ण रही। मेकर्स को क्रिकेट के स्टैंडियम मिलने में दिक्कत होती थी। हर जगह मैच हुआ करते थे। इसलिए शूटिंग में सामान्य से ज्यादा वक्त लगा। बहरहाल, मेकर्स का कहना है कि वो 31 मई को ही फिल्म रिलीज करेंगे।



20 सालों बाद आया दुनिया का सबसे बड़ा सौर तूफान

वाशिंगटन, 11 मई (एजेंसियां)। दुनिया का सबसे शक्तिशाली सौर तूफान 20 सालों बाद शुक्रवार 10 मई को धरती से टकराया। तूफान के कारण तस्मानिया से लेकर ब्रिटेन तक आसमान में तेज बिजली कड़की। वहीं कई सैटेलाइट्स और पावर ग्रिड्स को भी नुकसान पहुंचा। सोलर तूफान के कारण दुनिया की कई जगहों पर ध्रुवीय ज्योति (ऑरोरा) की घटनाएं देखने को भी मिलीं। इस दौरान सौर तूफान की वजह से आसमान अलग-अलग रंगों को दिखाई दिया। अमेरिकी वैज्ञानिक संस्था 'नेशनल ओशनिक एंड एटमॉस्फेरिक एडमिनिस्ट्रेशन' (एनओए) के मुताबिक इस सौर तूफान का असर सप्ताह के अंत तक रहेगा। इसे मुख्य तौर पर दुनिया के उत्तरी और दक्षिणी हिस्सों में देखा जा सकेगा। लेकिन अगर यह तेज होता है तो इसे और भी कई जगहों पर देखा जा सकता है। दुनिया भर में सैटेलाइट ऑपरेटर्स, एयरलाइंस और पावर ग्रिड को ऑपरैटर

दुनिया के कई शहरों में ऑरोरा लाइट्स से रंग–बिरंगा हुआ आसमान



अलर्ट पर हैं।

आसमान में दिख रही है रंग-बिरंगी रोशनी

सौर तूफान आने का कारण सूर्य से निकलने वाला कोरोनल मास इजेक्शन है। दरअसल कोरोनल मास इजेक्शन के दौरान सूर्य से आने वाले पार्टिकल्स धरती की मैग्नेटिक फील्ड में एंट्री करते हैं। पार्टिकल्स के धरती पर एंट्री करने के बाद एक रिएक्शन होता है, जिसके कारण पार्टिकल्स

चमकदार रंग- बिरंगी रोशनी के रूप में दिखते हैं। आसान शब्दों में कहे तो कोरोनल मास इजेक्शन यानि सूर्य की सतह से प्लाज्मा और मैग्नेटिक फील्ड (चुंबकीय) का निकलना। सौर तूफान धरती पर मैग्नेटिक फील्ड को प्रभावित करते हैं।ऐसे तूफानों के कारण पावर ग्रिड को भी नुकसान पहुंचता है। साथ ही विमानों में भी टर्बुलेंस की दिक्कत होती है। इसके चलते नासा ने भी

यूएन में फिलिस्तीन को परमानेंट मेंबर बनाने का प्रस्ताव पास

वाशिंगटन, 11 मई (एजेंसियां)। संयुक्त राष्ट्र संघ(यूएन) की असेंबली में फिलिस्तीन को परमानेंट मेंबर बनाने का प्रस्ताव पास होने से इजराइली राजदूत गिलाद एर्दान भड़क गए। उन्होंने अपनी स्पीच के दौरान यूएन चार्टर को फाड़ दिया। उन्होंने कहा कि वो चार्टर को फाड़कर संयुक्त राष्ट्र को आइना दिखा रहे हैं।

दरअसल, शुक्रवार को अरब देशों ने यूएन की जनरल असेंबली में फिलिस्तीन को यूएन का परमानेंट सदस्य बनाने का प्रस्ताव रखा था। जिसे भारत समेत 143 देशों का समर्थन मिला। वहीं अमेरिका, इजराइल समेत 9 देशों ने ही प्रस्ताव का विरोध किया। इस प्रस्ताव के पास होने से फिलिस्तीन ने यूएन का सदस्य बनने के लिए क्वालिफाई कर लिया है।

फिलिस्तीन की सदस्यता यूएन चार्टर का उल्लंघन
इजराइली राजदूत गिलाद एर्दान ने फिलिस्तीन को सदस्य बनाने वाले प्रस्ताव को यूएन चार्टर का उल्लंघन बताया है। उन्होंने कहा, “यह दिन यूएन की बदनामी के

अपने एस्ट्रोनॉट्स को तूफान के दौरान स्पेस स्टेशन के अंदर रहने की सलाह देती है।

2003 में आबिरी बार आया था सौर तूफान
यह सौर तूफान अक्टूबर 2003 के बाद आए हैलोवीन तूफान के बाद दूसरा बड़ा तूफान है। हैलोवीन तूफान के कारण स्वीडन में ब्लैकआउट हुआ था। तूफान के कारण दक्षिण अफ्रीका में ग्रिड ठप पड़ गए थे।अब वैज्ञानिकों ने इस सौर तूफान को लेकर भी कहा है कि आने वाले दिनों में और भी सीएमई पार्टिकल्स की धरती में एंट्री हो सकती है।

अगर बात दुनिया के सबसे शक्तिशाली सौर तूफान की करें तो यह 1859 में धरती से टकराया था। इसका नाम कैरिंगटन इवेंट था। इस तूफान के कारण टेलीग्राफ लाइनें पूरी खराब हो गई थी। कई टेलीग्राफ लाइन्स में आग भी लग गई थी।
जुलाई में होने वाले रिपब्लिकन पार्टी के सम्मेलन में आधिकारिक तौर पर डोनाल्ड ट्रंप को रिपब्लिकन पार्टी का राष्ट्रपति पद का उम्मीदवार चुना जाएगा। सम्मेलन में हर राज्य से रिपब्लिकन पार्टी के प्रतिनिधि शामिल होंगे।

ट्रंप के सबसे छोटे बेटे बैरन अभी

राजनीति से रहेंगे दूर

वाँशिंगटन, 11 मई (एजेंसियां)। डोनाल्ड ट्रंप के सबसे छोटे बेटे बैरन अभी राजनीति से दूर ही रहेंगे। दरअसल बीते दिनों खबर आई थी कि बैरन, ट्रंप परिवार के नए सदस्य हो सकते हैं, जो राजनीति में उतरेंगे। बैरन को जुलाई में होने वाले रिपब्लिकन पार्टी के सम्मेलन में शामिल होने की चर्चा थी, लेकिन अब बैरन की मां मेलानिया ने बयान जारी कर इससे इंकार कर दिया है। बैरन की मां मेलानिया ट्रंप ने अपने बयान में कहा कि 'फ्लोरिडा में रिपब्लिकन पार्टी के सम्मेलन में बतौर प्रतिनिधि चुने जाने पर बैरन सम्मानित महसूस कर रहे हैं, लेकिन उन्हें दुख है कि वह किन्हीं कारणों से इस सम्मेलन में शामिल नहीं हो पाएंगे।

जुलाई में होने वाले रिपब्लिकन पार्टी के सम्मेलन में आधिकारिक तौर पर डोनाल्ड ट्रंप को रिपब्लिकन पार्टी का राष्ट्रपति पद का उम्मीदवार चुना जाएगा। सम्मेलन में हर राज्य से रिपब्लिकन पार्टी के प्रतिनिधि शामिल होंगे।

गुस्से में इजराइली राजदूत ने यूएन चार्टर फाड़ा कहा–मॉडर्न नाजियों के लिए दरवाजे खोले



दिन के तौर पर याद किया जाएगा। मैं चाहता हूं कि पूरी दुनिया इस पल, इस अनैतिक काम को याद रखे। यह विनाशकारी वोट है। आप अपने हाथों से यूएन के नियमों की ध्वजियां उड़ा रहे हैं।”

उन्होंने हमास का जिक्र करते हुए कहा, “यूएन में मॉडर्न नाजियों के लिए अपने दरवाजे खोल दिए हैं। इसलिए मैं आपको आपके वोट का नतीजा बताने आया हूं। आप जल्द ही फिलिस्तीन के आंतकी देश के राष्ट्रपति याह्या

अफगानिस्तान में बाढ़ के कारण 300 से अधिक लोगों की मौत

कई प्रांतों में मंजर भयावह

काबुल, 11 मई (एजेंसियां)। अफगानिस्तान में भयानक बाढ़ की खबर है। अंतरराष्ट्रीय मीडिया में आई खबरों के मुताबिक 300 से अधिक लोगों की मौत हुई है। समाचार एजेंसी एपी की रिपोर्ट के अनुसार, संयुक्त राष्ट्र विश्व खाद्य कार्यक्रम से जुड़े अधिकारियों ने बताया कि अचानक आई बाढ़ में 300 से अधिक अफगानी मारे गए हैं। बगलान में प्राकृतिक आपदा प्रतिक्रिया के प्रमुख हेदायतुल्ला हमदरद ने बताया कि बुर्का, नाहरिन और केंद्रीय बगलान में बाढ़ आई है। उन्होंने कहा कि बाढ़ पीड़ितों को ढूंढने के लिए अभियान चलाया गया है। मरने वालों की संख्या में वृद्धि हो सकती है। तालिबान स्वास्थ्य मंत्रालय के प्रवक्ता ने बताया कि बाढ़ग्रस्त इलाकों में बचाव दल पहुंच चुका है। घायलों को सेंट्रल अस्पताल में इलाज के लिए भेजा गया है।

बाइडेन को शक-इजराइल ने अमेरिकी हथियारों का गलत इस्तेमाल किया

वाशिंगटन, 11 मई (एजेंसियां)। अमेरिका के विदेश विभाग ने शुक्रवार को एक रिपोर्ट जारी की है। इसमें यह शक जताया गया है कि गाजा में इजराइल ने अमेरिकी हथियारों का इस्तेमाल अंतरराष्ट्रीय कानून के मुताबिक नहीं किया है, जिससे मानवाधिकारों का उल्लंघन हुआ है। हालांकि, अमेरिका ने यह भी कहा है कि वह गाजा में युद्ध के कारण ऐसे पुख्ता सबूत नहीं ढूंढ सका है। इसलिए आधिकारिक तौर पर कुछ भी नहीं कहा जा सकता। अमेरिका हथियारों की सप्लाई को जारी रखेगा। दरअसल, अमेरिकी सांसदों ने फरवरी में इजराइल पर मानवाधिकारों के उल्लंघन का आरोप लगाया था। इसके बाद फरवरी में ही राष्ट्रपति जो बाइडेन ने एक जांच कमेटी बनाई थी। इसने 7 अक्टूबर से अप्रैल के अंत तक हुई घटनाओं को लेकर एक रिपोर्ट तैयार की। इसे अब जारी किया गया है। रिपोर्ट में कहा गया है कि इजराइल ने (नेशनल सिक्योरिटी मैमोरेंडम) एनएसएम-

एयरलाइन की लापरवाही, शव छोड़ सैकड़ों किमी दूर पहुंचा विमान

इस्लामाबाद, 11 मई (एजेंसियां)। पाकिस्तान से एक अजीबोगरीब मामला सामने आया है। यहां एक विमान के कर्मचारी एक छह साल के बच्चे का शव जमीन पर ही पड़ा छोड़ गए। दरअसल, इस्लामाबाद से स्कट्रू जा रहे पाकिस्तान इंटरनेशनल एयरलाइंस (पीआईए) के एक विमान के कर्मचारी छह साल के बच्चे का शव विमान में ही रखना भूल गए। जबकि इस बात से अनजान माता-पिता ने उड़ान भर ली थी। जब माता-पिता स्कट्रू पहुंचे तो उन्हें पता चला कि उनके बच्चे का शव इस्लामाबाद के हवाई अड्डे पर ही रह गया है, यह सुनते ही वह बेहोश हो गए। खारमांग जिले के कात्ली गांव का

अमेरिकी पुलिस ने अश्वेत सैनिक की हत्या की

महिला की शिकायत पर गलत घर में घुसा पुलिसकर्मी सैनिक के पास बंदूक देखते ही गोली चलाई

फ्लोरिडा, 11 मई (एजेंसियां)। अमेरकी पुलिसकर्मी ने फ्लोरिडा में एयरफोर्स के एक अश्वेत सैनिक रॉजर फोर्टसन को गोली मार दी। पुलिसकर्मी के बॉडी कैमरे में घटना का वीडियो रिकॉर्ड हो गया, जिसे गुरुवार को जारी किया गया। ब्रिटिश मीडिया बीबीसी के मुताबिक, मृतक के परिजन ने बताया कि एक शिकायत की जांच करने पहुंचा पुलिसकर्मी गलत घर में घुस गया था, जिसके बाद उसने 23 साल के रॉजर को दरवाजे पर ही गोली मार दी।

पुलिस ने इन आरोपों को खारिज करते हुए कहा, “सैनिक ने जब दरवाजा खोला तब उसके हाथ में बंदूक थी। पुलिसकर्मी ने खुद को बचाने के लिए उस पर गोली चलाई।” रॉजर फ्लोरिडा के स्पेशल ऑपरेशन विंग के पास रहता था, जहां 3 मई को उसकी हत्या हो गई। बीबीसी के



मुताबिक, घटना के बाद से आरोपी पुलिसकर्मी को छुट्टी पर भेज दिया गया है। इलाके के शेरिफ ने आशवासन दिया कि मामले की जांच की जा रही है और इसमें पूरी पारदर्शिता के साथ कार्रवाई की जाएगी। घटना के वीडियो के मुताबिक, पुलिसकर्मी 3 मई को सैनिक के घर के पास पहुंचता है। तभी एक महिला उसे बताती है कि उसने सैन्यकर्मी के घर से लड़ाई-झगड़े की आवाज सुनी। इसके बाद पुलिसकर्मी घर का दरवाजा खटखटाता है। जब

सैनिक ने दरवाजा खोला, तब उसके हाथ में एक बंदूक थी।

इसके बाद पुलिसकर्मी तुरंत सैनिक के ऊपर गोलीयां फायर कर देता है। इस दौरान वह रॉजर से बंदूक नीचे फेंकने को भी कहता है। तब रॉजर उसे बताता है कि उसके पास बंदूक नहीं है, वह पहले ही उसे फेंक चुका है। हालांकि, तब तक उसे गोली लग चुकी थी। रॉजर के परिजनों ने गुरुवार को एक प्रेस कॉन्फ्रेंस में कहा, “वह एक देशभक्त था। वह अमेरिकी एयरफोर्स की स्पेशल ऑपरेशन टीम का हिस्सा बनकर देश के लिए लड़ रहा था।” घटना के वक्त सैनिक अपनी एक दोस्त से वीडियो कॉल पर बात कर रहा था। महिला ने बताया कि कॉल के दौरान किसी ने रॉजर के घर का दरवाजा खटखटाया। हालांकि, उसके पूछने पर किसी ने जवाब नहीं दिया। कुछ सेकेंड बाद फिर दरवाजा खटखटाया गया।

यूक्रेन के खार्किव में एक किलोमीटर तक घुसी रूसी सेना

2022 में रूस को इसी जगह हार मिली थी, यूक्रेन ने रिजर्व सैनिकों को बुलाया

कीव, 11 मई (एजेंसियां)। जंग के बीच रूस ने यूक्रेन के खार्किव में लड़ाई तेज कर दी है। फ्रांस की न्यूज एजेंसी एएफपी के मुताबिक, शुक्रवार (10 मई) को रूस की सेना खार्किव में एक किलोमीटर तक अंदर घुस गई है। यूक्रेन के राष्ट्रपति वोलोदिमिर जेलेंस्की ने खुद इस बात की पुष्टि की है। उन्होंने सेना को आदेश दिया है कि खार्किव से लोगों को बाहर निकाला जाए। साथ ही उन्होंने सभी रिजर्व सैनिकों को वापस बुला लिया है, ताकि इन्हें खार्किव में तैनात किया जा सके।

खार्किव रूस की सेना के लिए इसलिए अहम है क्योंकि 2022 में सेना को यहां हार का सामना करना पड़ा था। इससे पहले 9 मई को रूस के राष्ट्रपति व्लादिमीर पुतिन ने अपनी सेना को जंग में ऑपरेशन तेज करने और परमाणु हथियारों से हमले की रिहर्सल करने का आदेश दिया था। इस आदेश के बाद रूस के सैनिकों ने

जंग में अपना दायरा बढ़ा दिया। यह हमला ऐसे समय में हो रहा जब यूक्रेनी सेना ने पास गोला-बारूद की कमी है, इसके बावजूद यूक्रेनी सेना ने खार्किव के लोगों को विश्वास दिलाया कि सेना उनकी रक्षा के लिए तैनात है। यूक्रेन ने अपने सभी रिजर्व सैनिकों खार्किव भेजना शुरू कर दिया है। इसकी जानकारी यूक्रेनी रक्षा मंत्रालय ने एक पोस्ट में दी। 2022 में खार्किव में मिली हार के बाद रूस का प्लान है की वो हर हाल में खार्किव पर जीत हासिल करे।

यूक्रेनी रक्षा मंत्रालय के मुताबिक, रूस अपने हाईटेक टैंक, एयर मिसाइल और बख्तरबंद गाड़ियों के साथ तेजी से आगे बढ़ रहा है। 10 मई की सुबह से हवाई हमले तेज हो गए हैं। एएफपी के मुताबिक, खार्किव में घुसने के लिए रूस की सेना ने एक बकर जोन बनाया, जिसके अनुसार सेना आगे बढ़ रही है।

कौन हैं अमीर शेख मिशाल

कुवैत, 11 मई (एजेंसियां)। कुवैत के अमीर शेख मिशाल के एक फैसले के बाद तेल की कमाई से मालामाल इस खाड़ी देश में अभूतपूर्व राजनीतिक संकट खड़ा हो गया है। कुवैती अमीर ने देश की संसद को भंग कर दिया है, जिसके बाद सारी वास्तविक शक्तियां उनके हाथ में पहुंच गई हैं। इसके साथ ही उन्होंने देश के संविधान के कुछ हिस्सों पर भी रोक लगा दी है। सरकारी टीवी पर इसकी घोषणा करते हुए उन्होंने कहा, मैं देश को नुकसान पहुंचाने के लिए लोकतंत्र के गलत इस्तेमाल को मंजूरी नहीं दूंगा। इस फैसले के बाद अचानक ही कुवैत के अमीर सुर्खियों में आ गए हैं। आइए जानते हैं कि कुवैत की राजशाही की बागडोर संभालने के छह महीने के भीतर ही संविधान पर रोक लगाने वाले अमीर शेख मिशाल कौन हैं?

शेख मिशाल अल-अहमद अल-सबह बीते साल दिसम्बर में

जिन्होंने तेल से मालामाल कुवैत की सारी ताकत पर किया कब्जा



उनके भाई शेख नवाफ अल-अहमद अल-सबह की मौत के बाद कुवैत का नया अमीर घोषित किया गया था। हालांकि, क्राउन प्रिंस के रूप में 2021 से कुवैत पर असली शासन वे ही कर रहे थे, जब शेख नवाफ ने अपनी गिरती सेहत के चलते उन्हें सारी जिम्मेदारी सौंप दी थी। कुवैत के संविधान के तहत, अमीर के काम करने में अक्षम होने जाने पर क्राउन प्रिंस ही जिम्मेदारी संभालते हैं। शेख मिशाल का जन्म 27 सितम्बर 1940 को हुआ था। वे कुवैत के 10वें शासक अहमद अल-जवर अल-सबा के सातवें

लद्दाख से लेकर अरुणाचल तक तनाव

नई दिल्ली, 11 मई (एजेंसियां)। भारत में चीन के नए राजदूत जू फेइहोंग ने शुक्रवार को कहा कि चीन दोनों देशों की चिंताओं को समायोजित करने और दोनों पक्षों की ओर से माने गए समाधान पर संवाद के जरिए काम करने को तैयार है। 18 महीने से भारत में खाली पड़े पद पर नियुक्त हुए फेइहोंग शुक्रवार को दिल्ली पहुंचे। उन्होंने कहा कि दोनों देशों के बीच समझदारी और दोस्ती बढ़ाने के लिए पूरी कोशिश करेंगे। इसके अलावा उनकी कोशिशें सभी क्षेत्रों में सहयोग को और विस्तार देने की भी होगी, जिससे कि रिश्ते बेहतर हो सकें। फेइहोंग ने यह उम्मीद भी जताई कि उन्हें अपनी जिम्मेदारी

18 महीने बाद भारत में चीन के नए राजदूत, विवाद के समाधान पर दिया बड़ा बयान



निभाने के दौरान भारत सरकार से सहयोग और मदद मिलेगी। दोनों देशों के संबंधों पर खुलकर बात करते हुए फेइहोंग ने कहा कि चीन और भारत के बीच सहयोग और समन्वय से ना सिर्फ मौकों बल्कि अंतरराष्ट्रीय ऑर्डर पर भी

सकारात्मक प्रभाव पड़ेगा। उन्होंने चीन-भारत संबंधों की अहमियत से जुड़े पीएम नरेंद्र मोदी के बयान का जिक्र कर कहा कि चीनी विदेश मंत्रालय ने तुरंत इस पर प्रतिक्रिया दी थी। पीएम मोदी ने एक मैगजीन को दिए इंटरव्यू में

चुनाव ड्यूटी करने वाले कर्मचारी सतर्क रहें

भैंसा, 11 मई (स्वतंत्र वार्ता)। जिला अतिरिक्त कलेक्टर (स्थानीय निकाय) फैजान अहमद ने अधिकारियों को संसदीय चुनाव ड्यूटी करने वाले कर्मचारियों को सतर्क रहने का निर्देश दिया। शनिवार को समाहरणालय के सभाकक्ष में संसदीय चुनाव ड्यूटी में भाग लेने वाले निर्मल विधानसभा क्षेत्र के पदाधिकारियों की जागरूकता बैठक हुई। अधिकारियों को चुनाव में अपनाए जाने वाले नियम-कायदों की जानकारी दी गई। मतदान से एक दिन पहले उन्हें सुबह समय पर ईवीएम वितरण केंद्र पर आकर सारी प्रक्रिया पूरी कर दोपहर तक मतदान केंद्र के लिए रवाना होने का निर्देश दिया गया था। मतदान के समय निर्धारित डाटा इंट्री एप में मतदान प्रतिशत से संबंधित ब्योरा समय पर भेजने का आदेश दिया गया। उन्होंने कहा कि यदि



मतदान के दौरान ईवीएम मशीनों में कोई तकनीकी दिक्कत आती है और मतदान रुक जाता है तो मतदान शीघ्र शुरू कराने के लिए सभी कदम उठाए जाएं। चुनाव प्रक्रिया के तहत आयोजित होने वाले सभी प्रकार के रजिस्ट्रारों एवं प्रपत्रों को भरने के बारे में जागरूक किया गया। उन्होंने रजिस्ट्रारों व प्रपत्रों को बिना किसी त्रुटि के भरने में सावधानी बरतने

के निर्देश दिए। उन्होंने कहा कि मतदान केंद्रों पर कर्मचारियों या मतदाताओं के लिए स्वास्थ्य समस्याओं के मामले में आपातकालीन चिकित्सा कर्मी और दवाएं उपलब्ध कराई गई हैं। उन्होंने आदेश दिया कि केंद्रों के पास राजनीतिक दलों के तत्वावधान में खाद्य सामग्री, पेयजल और छाछ का वितरण नहीं किया जाना चाहिए। पंचायत सचिव मतदान केंद्रों पर व्यवस्थाओं की निगरानी करें। इसके बाद मास्टर ट्रेनरों ने कर्मचारियों को चुनाव ड्यूटी के बारे में जागरूक किया। इस बैठक में आरहीओ रलकल्याणी, मास्टर ट्रेनर्स श्रीनिवास रेड्डी, श्रीनिवास, सेक्टर अधिकारी, रूठ अधिकारी, एमपीडीओ, राजस्व अधिकारी, पंचायत सचिव, अधिकारी, कर्मचारी और अन्य ने भाग लिया।

बाचूपल्ली में 7 मजदूरों की मौत पर जनसेवा संघ ने विरोध जताया



हैदराबाद, 11 मई (स्वतंत्र वार्ता)। जन सेवा संघ के विनय कुमार सिंह के साथ अध्यक्ष आर पी सिंह, महासचिव राजीव चौबे, कोषाध्यक्ष बिनीत सिंह, एल एम चौधरी सहित दर्जनों सदस्य ममता अस्पताल पहुंच कर जखमी मजदूरों का हाल-चाल जाना। वी के सिंह ने घटनास्थल पहुंच कर बताया कि मध्य प्रदेश, छत्तीसगढ़ एवं उड़ीसा से आए मजदूरों के रहने

का प्रबंध जानवरों से भी बदतर था सात लोग मर गए, बहुत सारे घायल हुए। उन्होंने आश्चर्य व्यक्त किया कि किसी राजनेता एवं राजनीतिक दल ने इस घटना पर अपनी कोई प्रतिक्रिया तक नहीं दी।

उन्होंने मृतक मजदूरों के लिए 50 लाख एवं गंभीर रूप से घायल लोगों के लिए 20 लाख रुपये मुआवजा की मांग की। हैदराबाद

नगर निगम एवं हेचएमडीए हर निर्माणधीन भवनों एवं प्रोजेक्ट पर रह रहे मजदूरों के रहने एवं मानव योग्य सुविधा को सुनिश्चित कराए जाने की भी मांग की गई।

इस अवसर पर आर पी सिंह, बिनीत सिंह, हेन्दर चौबे, मदन लाल रावल, परमानंद शर्मा, संजय कुमार भागत, हरी सिंह, एम डी मुन्नाव्वर, सुशील श्रीवास्तव आदि उपस्थित थे।

बीजेपी डूब गई तो भगवान को नुकसान नहीं होगा



केटीआर ने कसा तंज

करीमनगर, 11 मई (स्वतंत्र वार्ता)। बीआरएस के कार्यकारी अध्यक्ष केटी रामा राव ने शनिवार को कहा कि अगर भाजपा हार गई और चुनाव में टफन हो गई तो भगवान को कुछ नहीं होगा। उन्होंने हुजूरआबाद में एक रोड शो के दौरान कहा कि भाजपा नेता हमेशा श्रीराम के बारे में बोलेंगे। हम भी श्री राम की पूजा करते हैं। भाजपा नेताओं को लगता है कि वे लोगों को त्योहार मनाने और अन्य परंपराओं सहित सब कुछ सिखाते हैं।

करीमनगर में तीन राजनीतिक दलों के बीच मुकाबला था। उन्होंने पूर्व मुख्यमंत्री के.चंद्रशेखर राव के 10 साल के शासन को

सच करार देते हुए कहा कि भाजपा का 10 साल का शासन जहर था। कांग्रेस पार्टी के 150 दिन के शासनकाल में सब झूठ था। उन्होंने सवाल किया कि मोदी ने पिछले 10 वर्षों के दौरान क्या किया है? क्या उन्होंने एक भी

सभी को अपन मताधिकार का प्रयोग करना चाहिए : गोपाल व्यास

मंचेरियल, 11 मई (स्वतंत्र वार्ता)। 13 मई को होने वाले संसदीय चुनाव के अवसर पर मंचेरियल शहर में मारावाड़ी युवा मंच के तत्वाधान में चुनावी जागरूकता रैली का आयोजन किया है. युवा मंच के सदस्यों ने शहर के श्री लक्ष्मीनारायण मन्दिर से विभिन्न सड़कों से रैली निकलते हुए मताधिकार मेरी ताकत है जिम्मेदारी नहीं, सभी को अपना मताधिकार का प्रयोग करना चाहिए नारा लगाते हुए लोगों को जागरूकता किया , इस अवसर पर मारावाड़ी युवा मंच के अध्यक्ष गोपाल व्यास ने कहा कि अपने कीमती वोट का प्रयोग करें, गोली से भी ज्यादा ताकत मतदान का है .इसके लिए सभी को अपने मताधिकार का प्रयोग करना चाहिए. इस से एक अच्छा नेता चुना जा सकता है.इस आयोजन में मंच के मंत्री भरत लड्डा,कोषाध्यक्ष ,आनंद झंवर एवं भारी संख्या में युवा मंच के सदस्यों ने भाग लिया है.

जिला अधिकारी पाटील ने चुनाव समुग्री केंद्र का दौरा किया



मदनूर, 11 मई (स्वतंत्र वार्ता)। निर्वाचन अधिकारी एवं जिला कलेक्टर जितेश वी पाटील ने इस महीने की 13 तारीख सोमवार को होने वाले लोकसभा चुनाव के बारेमे जिला निर्वाचन अधिकारी, जिला कलेक्टर जितेश पाटिल ने जहीराबाद में चुनाव सामग्री केंद्र का दौरा किया. शुक्रवार को मदनूर मंडल केंद्र के सरकारी बालक उच्च विद्यालय में बनाए गए स्ट्रांग रूम का निरीक्षण किया गया, साथ ही चुनाव सामग्री उपलब्ध कराने

(वितरण) केंद्र का भी निरीक्षण किया गया. इस मौके पर जुक्कल विधानसभा क्षेत्र के सहायक रिटर्निंग अधिकारी डी श्रीनिवास रेड्डी से व्यवस्थाओं के बारे में पूछा गया चुनाव सामग्री वितरण के दिन एवं मतदान (रिसेप्शन) की शाम को मतदान कर्मियों को बिना किसी कमी के कार्रवाई करने का आदेश दिया गया.

निर्वाचन क्षेत्र के सभी लोगों को स्वेच्छा से अपने मताधिकार का प्रयोग करना चाहिए।



बीजेपी का फोकस महिला मतदाताओं पर

हैदराबाद, 11 मई (स्वतंत्र वार्ता)। तेलंगाना के 18 लोकसभा क्षेत्रों में से 13 में महिला मतदाताओं के महत्वपूर्ण भूमिका निभाने की संभावना है, जहां उनकी संख्या पुरुष मतदाताओं से अधिक है, भाजपा ने अपना ध्यान महिला मतदाताओं पर केंद्रित कर दिया है और अंतिम समय में आउटरीच कार्यक्रम शुरू कर दिया है। आदिलाबाद, पेद्दपल्ली, करीमनगर, निजामाबाद, जहीराबाद, मेदक, महबूबनगर, नागरकर्नूल, नलगोंडा, भांगिर, वारंगल, महबूबाबाद और खम्मम निर्वाचन क्षेत्रों में महिलाओं का दबदबा है।

बीजेपी ने अपने कार्यकर्ताओं से अपने संबंधित बूथों में महिला मतदाताओं पर बड़े पैमाने पर ध्यान केंद्रित करने के लिए कहा है। भाजपा महिला मतदाताओं को आकर्षित करने के लिए विभिन्न रणनीतियों पर काम कर रही है। पार्टी अपनी योजनाओं के बारे में जागरूकता बढ़ाने के उद्देश्य से व्यापक आउटरीच कार्यक्रम चला रही है। भाजपा महिला विंग के सदस्यों ने प्रत्येक महिला मतदाता से मिलने के लिए राज्य भर में घर-घर जाकर गहन

अभियान शुरू किया है। एक बीजेपी नेता ने बताया कि पंचायतों से लेकर जिला स्तर तक के अधिकांश भाजपा कार्यकर्ताओं को महिला मतदाताओं का धुवीकरण करने के लिए ‘डोर टू डोर’ अभियान का काम सौंपा गया है। पिछले 10 वर्षों में महिलाओं के लिए अब तक किए गए कार्यों के साथ पार्टी के घोषणापत्र में उल्लिखित ‘मोदी की गारंटी’ के साथ महिला मतदाताओं तक पहुंचने के लिए कार्यकर्ताओं का एक समूह ‘घर-घर’ अभियान चलाने में लगा हुआ है।

राज्य के लोकसभा निर्वाचन क्षेत्रों में निजामाबाद में पुरुषों की तुलना में 90,953 महिला मतदाता अधिक हैं। चुनाव आयोग के आंकड़ों के अनुसार, इस साल फरवरी तक राज्य में 3,30,21,735 पंजीकृत मतदाता हैं और उनमें से 1,65,87,221 महिलाएं, 1,64,31,777 पुरुष और 2,737 तीसरे लिंग के मतदाता हैं। पुरुष मतदाताओं की तुलना में महिला मतदाताओं की संख्या 1,55,444 अधिक है और मतदान होने तक यह संख्या और बढ़ जाएगी।

परशुराम जन्मोत्सव का आयोजन



हैदराबाद, 11 मई (स्वतंत्र वार्ता)। ब्रह्मर्षि सेवा समाज हैदराबाद के तत्वावधान में परशुराम मंदिर जगतगीर गुड्डा में परशुराम जन्मोत्सव समारोह, अक्षय तृतीया एवं मंदिर स्थापना दिवस का आयोजन संपन्न हुआ।

समाज के महासचिव सुनील सिंह ने प्रेस विज्ञप्ति के जरिए बताया कि पूजा की शुरुआत समाज के अध्यक्ष मानवेंद्र मिश्र – पत्नी डॉ. आशा मिश्र, महासचिव सुनील सिंह – पत्नी चंचल सिंह और इस कार्यक्रम के संयोजक एवं पूर्व अध्यक्ष गोपाल चौधरी – पत्नी मीनाक्षी चौधरी द्वारा सभी देवताओं के आवाहन से किया गया। तद्परांत भगवान परशुराम का अभिषेक कर उनका श्रृंगार किया गया। अवसर पर भजन

मंडली के साथ उपस्थित श्रद्धालुओं नेसुंदरकांड का पाठ किया।

कार्यक्रम में कॉरपोरेट जगन, बीजेपी नेता इटला राजेंद्र, मुनींद्र जी, एन के पांडे, विनय सिंह संगीता सिंह आदि भी उपस्थित थे। आयोजक रामगोपाल चौधरी, सुनील सिंह, मोहन सिंह और मीनाक्षी चौधरी के योगदान की सभी ने सराहना की। इनके अतिरिक्त इस उपाध्यक्ष अनिता राय, पूर्व अध्यक्ष सुजीत ठाकुर, गोविंद राय, पंकज कुमार, प्रेम शंकर सिंह, रंजीत कुमार शुक्ला, मुकेश कुमार, अमर सिंह, पंकज सिंह, विनोद राय, स्वप्निल राय, मनोज शाही, तिरुपति राय, सुधा राय, आदि ने महत्वपूर्ण भूमिका निभाई।

बोर्डनपल्ली व्यापारी समाज की समस्या



हैदराबाद, 11 मई (स्वतंत्र वार्ता)। बोर्डनपल्ली मार्केट यार्ड व्यापारि समाज के समस्या को लेकर आज एक प्रतिनिधि मंडल व्यापार संघ के अध्यक्ष ए. गौतम जैन के तेलुतु में विपणन विभाग के चयन ग्रेड सचिव करेया से उनके कार्यालय में मिलकर एक ज्ञापन देकर उन्हें अवगत कराया गया कि आये दिन विपुत की समस्या बहुत ज्यादा बढ़ रहा है जिससे कृषि उत्पाद खराब हो रही हैं। इस समस्या से तुरन्त निजात पाने के लिये वैकंका जी से अग्रह किया गया। इस अवसर पर खाजा उपस्थित थे।

इस अवसर पर दूसरी मांग छावनी बोर्ड से पीने के पानी का पानी कनेक्शन से ग्रीन अनाज के व्यापारियों को उनके सभी दुकानों में पानी का कनेक्शन दिया जाये जो हर साल लाखों रुपये संपत्ति टेक्स के रूप में वसूल करते है।

इस अवसर पर उपस्थित अध्यक्ष ए. गौतम जैन, महा सचिव हरि किशन बंग, कार्यकारिणी सदस्य महावीर गांधी, राज कुमार दीवान, मधुकर, रौनक पुनेरिया, पुरुषोत्तम, प्रेमाराम चौधरी आदि उपस्थित थे।

गृह मंत्री को गुरुकुल का दौरा करने के लिए आमंत्रित



हैदराबाद, 11 मई (स्वतंत्र वार्ता)। शुक्लब्रह्मदासजी स्वामी और कृष्णचरणदासजी स्वामी को हैदराबाद में माननीय गृह मंत्री श्री अमित शाह से शुभेच्छा मुलाकात की ।

इस मुलाकात के दौरान, संतो ने गृह मंत्री श्री की राजकोट गुरुकुल की मुलाकातों को याद किया और उन्होंने भी गुरुकुल की गतिविधियों की सराहना की और विद्या के साथ सद्बिद्या और ब्रह्मविद्या के सिंचन से भावि भारत के निर्माण में गुरुकुल के योगदान की प्रशंसा की।

संतों ने दक्षिण भारत में गुरुकुल शाखाओं के बारे में जानकारी प्रदान की, और गर्व से सूचित किया कि वर्तमान में 18,000 छात्र गुरुकुल में पढ़ रहे हैं। साथ ही, उन्होंने माननीय गृह मंत्री को हैदराबाद के गुरुकुल का दौरा करने के लिए आमंत्रित किया।

किसानों को अनाज खरीद में कोई दिक्कत न हो : कलेक्टर

निर्मल, 11 मई (स्वतंत्र वार्ता)। शनिवार को उन्होंने दिलावरपुर मंडल केंद्र स्थित धान क्रय केंद्र का निरीक्षण किया। इस अवसर पर बोलते हुए कलेक्टर ने निर्देश दिए कि चावल खरीदी की कार्यवाही लगातार की जाए। किसानों को सलाह दी जाती है कि वे बिना किसी परेशानी के सभी कदम उठाएं। उन्होंने सुझाव दिया कि किसानों को धूप से राहत पाने के लिए पीने का पानी और टेंट की व्यवस्था की जानी चाहिए और सरकार द्वारा निर्धारित समर्थन मूल्य पर किसानों से अनाज खरीदा जाना चाहिए। असामयिक बारिश के कारण किसानों को पर्याप्त तिरपाल और बोराया उपलब्ध रखने की सलाह दी गई है और मौसम विभाग की चेतावनी के मद्देनजर अधिकारियों को सतर्क रहना चाहिए सयों की अभी और दिनों तक बारिश होने की संभावना है। अनाज खरीदते ही उसे समय पर मिलों तक पहुंचाने का आदेश दिया गया। यदि आवश्यक हो तो अनाज की आवाजाही के लिए अतिरिक्त लॉरियों की व्यवस्था की जानी चाहिए। अनाज केंद्रों के प्रबंधकों को किसानों से खरीदे गए अनाज का विवरण ऑनलाइन टैब में दर्ज करने का निर्देश दिया गया। सभी किसान यह सुनिश्चित करें कि धान को धान सफाई मशीनों से साफ करने के बाद ही बेचा जाए। कलेक्टर ने धान खरीदी केन्द्र में तौल मशीन, धान साफ करने की



मशीन एवं नमी मशीन का निरीक्षण किया। बाद में उन्होंने दिलावरपुर हाई स्कूल के मतदान केंद्र संख्या 282 और 288 का दौरा किया। उन्होंने मतदान केन्द्र में बिजली, रैम्प, फर्नीचर एवं शौचालय आदि सुविधाओं का निरीक्षण किया। मतदान केंद्रों पर चुनाव अधिकारियों के फोन नंबर के साथ विस्तृत सूचनात्मक पोस्टर लगाने का आदेश दिया गया है।

इस विद्यालय में अम्मा आदर्श विद्यालय कार्यक्रम के तहत किये जा रहे मरम्मत कार्य का निरीक्षण किया गया। सभी कार्य निर्धारित समय के अंदर पूरा करने का आदेश दिया गया। कलेक्टर ने शौचालयों के मरम्मत कार्यों का निरीक्षण कर अधिकारियों को निर्देश दिए। इसके बाद उन्होंने

दिलावरपुर मंडल के गुडमपल्ली गांव में धान क्रय केंद्र का निरीक्षण किया। इस मौके पर कलेक्टर ने कहा कि धान खरीदी में किसी प्रकार की देरी नहीं होनी चाहिए। उन्होंने किसानों को हर तरह की सुविधा मुहैया कराने का आदेश दिया। उन्होंने कहा कि किसानों से अनाज खरीदकर तुरंत मिलों तक पहुंचाया जाए। धान खरीद से संबंधित ब्योरा टैब में दर्ज करने का आदेश दिया गया। इस कार्यक्रम में नागरिक आपूर्ति डीएम श्रीकला, तहसीलदार स्वाति, राजस्व और कृषि विभाग के अधिकारी, किसान और अन्य लोगों ने भाग लिया।

बिना मतदाता पहचान पत्र के कर सकते हैं वोट

निजामाबाद कलेक्टर ने दी जानकारी

निजामाबाद, 11 मई (स्वतंत्र वार्ता)। निजामाबाद संसदीय क्षेत्र के रिटर्निंग अधिकारी और कलेक्टर राजीव गांधी हनुमंतु ने शनिवार को लोगों से 13 मई के लोकसभा चुनाव में बड़ी संख्या में अपन मताधिकार का प्रयोग करने का आह्वांन किया। उन्होंने कहा कि जिले में मतदान प्रतिशत बढ़ाने के लिए सभी निर्वाचन क्षेत्रों में अभियान और जागरूकता कार्यक्रम पहले ही आयोजित किए जा चुके हैं। उन्होंने कहा कि निजामाबाद शहरी निर्वाचन क्षेत्र पर विशेष ध्यान दिया गया है, जहां पिछले चुनावों में कम मतदान दर्ज किया गया था।

उन्होंने बताया कि जिले में मतदाताओं को लगभग 98.47 प्रतिशत मतदाता सूचना पर्चियां



वितरित की जा चुकी है। उन्होंने बताया कि यदि किसी व्यक्ति के पास मतदाता पहचान पत्र नहीं है तो भी वह चुनाव आयोग द्वारा निर्धारित 12 प्रकार के पहचान पत्र दिखाकर अपने मत का प्रयोग कर सकता है। उन्होंने कहा कि मतदान के दिन सुबह 7 बजे से शाम 6 बजे तक मतदान जारी रहेगा, जो लोग निर्धारित समय के भीतर

प्रथम पृष्ठ का शेव भाग...

भाजपा 400+सीटें ...

देश में लव-जिहाद करने की हिम्मत किसी में नहीं रहेगी। उन्होंने कहा कि पहले पाकिस्तान के लोग आकर भारत में बम फेंकते थे, लेकिन पीएम नरेंद्र मोदी ने दो बार पाकिस्तान पर बम फेंक दिया तो अब कोई ऐसे की हिम्मत नहीं करता है। आने ही दो-चार लव जिहाद वाले का टांग तोड़ देंगे तो जिंदगी में कोई लव जिहाद करने की हिम्मत नहीं करेगा। देश में जो भी चीज गलत है, उसे खत्म के लिए हमें नरेंद्र मोदी की सकारा चाहिए।

समसि सीएम ने कहा कि धर्म और संप्रदाय का मुद्दा हमारे देश में हमेशा रहा है। हमारे देश का विभाजन भी धर्म के आधार पर हुआ था। जब देश सनातन हो जाएगा तो बेरोजगारी भी अपने आप रास्ता ले लेगी। हम तो देश शायियां नहीं करते हैं, आप देश को हिंदू बना दो, देश की बहुत सारी समस्याएं हिंदू ही हल कर लेगा। आज किस कौम की आबादी बढ़ रही है, उनकी आबादी 4.5 प्रतिशत बढ़ी है, हिंदू का तो नहीं बढ़ा है। अगर देश हिंदू हो जाता है तो देश की बहुत समस्याओं का अपने आप समाधान हो जाएगा।

हम हिंदू-मुसलमान नहीं, हिंदुओं के अस्मिता की बात करते हैं। मैं मां कामाख्या की धरती से बखरी आया, यह भी शक्तिपीठ है, इसलिए यहां सनातन धर्म भी जिंदा रहेगा। पाक अधिकृत कश्मीर भारत को मिलना चाहिए, कृष्ण जन्म भूमि बनना चाहिए, काशी को ज्ञानवापी से मुक्ति मिलना चाहिए। मोदी ने काम शुरू ही किया है, बहुत सारा काम बाकी है।

रिायरमेंट भाजपा के ...

जिसमें उन पर 25 पैसे के भी भ्रष्टाचार का आरोप नहीं लगा। थोड़ी गर्मी बढ़ते ही कुछ नेता

देश के बाहर छुड़ी मनाने नियमित रूप से चले जाते हैं। नरेंद्र मोदी ने 23 साल कोई छुड़ी नहीं ली। दीपावली के दिन भी वे जवानों के साथ सहदर पर त्योहार मनाते हैं। एक तरफ यानी बीजेपी का 10 साल का ट्रैक रिकॉर्ड और अगले 25 साल का एजेंडा है।

अरविंद केजरीवाल एंड कंपनी और पूरे इंडी अलायंस को कहना चाहता हू कि मोदी जी 75 साल के हो जाएं, इससे आपको आनंदित होने की जरूरत नहीं है। ये भाजपा के संविधान में नहीं लिखा है। मोदी जी ही ये टर्म पूरी करेंगे। मोदी जी ही आगे देश का नेतृत्व करते रहेंगे। भाजपा में कोई कम्प्यूजन नहीं है।

रेलवे टिकट के ...

मध्यप्रदेश से इन तीर्थ स्थलों पर जाने वाले यात्रियों ने कहा, पहले तो दर्शन के लिए रजिस्ट्रेशन में बहुत समय लगा। बड़ी मुश्किल से रजिस्ट्रेशन मिला और जब रजिस्ट्रेशन हो गया है, तो ट्रेनों में सीटें फुल हो गईं। मजबूरी में हमें सीटें फुल हो गईं। मजबूरी में हमें वाया दिल्ली होकर या अन्य स्टेशन से टिकट करवाने पड़ रहे हैं। हालांकि ट्रेनों में जो टिकट मिल रहे हैं, वह जुलाई के आखिरी सप्ताह से मिल रहे हैं, जो काफी लेट हैं। दूसरी ओर मई-जून में गर्मी की छुट्टियों के दौरान जो लोग चारधाम यात्रा पर जाना चाहते हैं, उन्हें भी दिक्कतें आ रही हैं। इन तीर्थ स्थलों पर जाने वाली ट्रेनों के टिकट भी फुल हो गए हैं।

श्रद्धालुओं को चारधाम यात्रा और अमरनाथ यात्रा पर ले जा रही कंपनियों से जुड़े लोगों ने कहना है कि इंदौर, सूत, भोपाल, जयपुर और रायपुर से हजारों श्रद्धालु जून-जुलाई में अलग-अलग तारीखों पर अमरनाथ और चारधाम की यात्रा पर जाने का प्लान कर रहे हैं। ट्रेनों में जून तक की सारी सीटें फुल हो चुकी हैं। गर्मी की छुट्टियों के कारण शुरूआती दिनों में काफी

भीड़ है। टिकट बुक करने वाले एजेंट्स का कहना है कि जिन लोगों को ट्रेनों में सीटें नहीं मिल रही हैं, वे परेशान हैं। एमपी, गुजरात, राजस्थान और छत्तीसगढ़ से दिल्ली और जम्मू जाने वाली सभी ट्रेनें करीब-करीब अभी से फुल हो गई हैं।

यात्रा करवाने वाले एजेंट्स का कहना है कि अमरनाथ यात्रा 29 जून से शुरू होकर 19 अगस्त तक चलेगी। इसलिए ट्रेनों में 24 जून से 13 जुलाई तक की सभी श्रेणी की सीटें फुल हो गई हैं। जबकि जुलाई में चुनिंदा ट्रेनों में केवल फर्स्ट एसी में ही सीटें उपलब्ध हैं। 25 जुलाई के बाद कुछ ट्रेनों में थर्ड एसी, थर्ड एसी इकॉनॉमी में सीटें उपलब्ध हैं। इसके अलावा अगस्त में ट्रेनों में सीटें उपलब्ध है। चार धाम यात्रा शुरू हो चुकी है और अक्बर-नवबर तक चलेगी लेकिन, अधिकांश ट्रेनों में मई और जून की बुकिंग फुल हो गई है। जुलाई में कुछ ट्रेनों में सीटें उपलब्ध हैं। चारधाम यात्रा और गर्मी की छुट्टियों के चलते इन दिनों फ्लाइट का किराया बहुत ज्यादा बढ़ गया है। मध्यप्रदेश, राजस्थान, छत्तीसगढ़ और गुजरात से जम्मू का किराया अभी से ही 8 से 11 हजार रुपये तक हो गया है। जबकि देहरादून का किराया भी 6 से 9 हजार रुपये और दिल्ली का किराया 6 से 7 हजार रुपये तक है।

स्वतंत्र वार्ता

Email :
svaarththa2006@gmail.com
svaarththa@rediffmail.com
svaarththa2006@yahoo.com

Epaper :
epaper.swatantravaartha.com

For Advertisement :
swadds1@gmail.com

नए वेन्यू पर हो सकता है डब्ल्यूटीसी फाइनल बीसीसीआई सचिव जय शाह बोले- आईसीसी को प्रपोजल दिया; इम्पैक्ट प्लेयर रूल पर भी बात की

नई दिल्ली, 11 मई (एजेंसियां)। वर्ल्ड टेस्ट चैंपियनशिप 2025-27 का फाइनल नए वेन्यू पर हो सकता है। भारतीय क्रिकेट कंट्रोल बोर्ड के सचिव जय शाह ने बताया कि बोर्ड ने आईसीसी के साथ संभावित नए स्थानों पर चर्चा की है। शाह ने यह भी कहा है कि डब्ल्यूटीसी फाइनल आयोजित करने के लिए एक अलग टाइम स्लॉट या किसी अन्य वेन्यू को ढूंढना मुश्किल होगा।हालांकि 2023-25 डब्ल्यूटीसी का फाइनल इंग्लैंड में ही होगा।

शाह ने आईपीएल में पिछले सीजन से लागू हुए इम्पैक्ट प्लेयर रूल पर भी बात की। उन्होंने कहा- 'इम्पैक्ट प्लेयर एक टेस्ट केस की तरह है। हमने इसे धीरे-धीरे लागू किया है। इसका सबसे बड़ा फायदा यह है कि एक मैच में एक ही टीम के दो भारतीय खिलाड़ियों को मौका मिल रहा है, जो सबसे महत्वपूर्ण है।' शाह ने कहा- 'हम खिलाड़ियों



और फ्रेंचाइजी मालिकों से बात करने के बाद सोचेंगे कि इसे आगे जारी रखे या नहीं। हालांकि, उन्होंने यह नहीं कहा कि इम्पैक्ट प्लेयर रूल आगे नहीं होगा। रोहित शर्मा और मिचेल स्टार्क खिलाड़ियों ने इम्पैक्ट प्लेयर रूल पर चिंता जाहिर की थी।

डब्ल्यूटीसी के पिछले दोनों फाइनल इंग्लैंड में हुए

डब्ल्यूटीसी के पिछले दोनों फाइनल इंग्लैंड में ही खेले गए हैं। दोनों फाइनल जून के महीने में हुए और दोनों में फाइनल में पहुंचने के बाद भारत को हार का

सामना करना पड़ा। साल 2021 में न्यूजीलैंड टीम साउथहैंपटन के मैदान पर जीती। वहीं, 2023 में ऑस्ट्रेलिया लंदन के ओवल में वर्ल्ड टेस्ट चैंपियन बना।

आईसीसी की सबसे ज्यादा कमाई बीसीसीआई की मदद से होती है। ऐसे में आईसीसी ज्यादातर टूर्नामेंट्स की टाइमिंग भारत की ऑडियंस को देखते हुए ही रखता है।

इम्पैक्ट प्लेयर रूल के कारण बन रहे हैं ज्यादा रन

इम्पैक्ट प्लेयर रूल को इस सीजन दर्ज किए गए लीग के

सबसे बड़े स्कोर का प्रमुख कारण माना जा रहा है। टीम इंडिया के कप्तान रोहित शर्मा ने कुछ दिनों पहले कहा था कि इम्पैक्ट प्लेयर रूल को हटा देना चाहिए। इससे शिवम दुबे और अभिषेक शर्मा जैसे ऑलराउंडर्स को गेंदबाजी का मौका नहीं मिल पाता है।

फिच ने इस पर सहमति जताते हुए कहा कि इम्पैक्ट प्लेयर रूल इंटरनेशनल क्रिकेट में नहीं है। इससे कप्तानों को स्ट्रेटजी बनाने में प्रॉब्लम होती है।

इम्पैक्ट प्लेयर रूल गेंदबाजों के खराब प्रदर्शन की वजह- स्टार्क

कोलकाता नाइट राइडर्स के तेज गेंदबाज मिचेल स्टार्क का भी मानना है कि इम्पैक्ट प्लेयर नियम ने मौजूदा आईपीएल 2024 सीजन में गेंदबाजों के खराब प्रदर्शन के प्रमुख कारणों में से एक है। उन्होंने कहा, इम्पैक्ट प्लेयर रूल चीजों को बदल देता है। नंबर-8 या नंबर-9 तक बल्लेबाज आते हैं तो बड़ा स्कोर बन जाता है।

आयरलैंड ने पहली बार पाकिस्तान को हराया 5 विकेट से जीता; सीरीज में 1-0 की बढ़त बनाई

डबलिन, 11 मई (एजेंसियां)। आयरलैंड ने 3 मैचों की सीरीज के पहले टी-20 मुकाबले में पाकिस्तान को 5 विकेट से हरा दिया। इसी के साथ आयरलैंड ने 3 मैचों की सीरीज में 1-0 की बढ़त बना ली।

टी-20 क्रिकेट में पाक टीम पर आयरलैंड की यह पहली जीत है। इससे पहले दोनों के बीच एक मैच 2009 में खेला गया था, तब पाकिस्तान को 39 रन से जीत मिली थी।

बाबर आजम का अर्धशतक

डबलिन में खेले गए मैच में आयरलैंड ने टॉस जीतकर पहले बॉलिंग का फैसला किया। पाकिस्तान के लिए सबसे ज्यादा रन कप्तान बाबर आजम ने बनाए। पाकिस्तान के कप्तान ने 39 गेंदों पर अपना 35वां टी-20 अर्धशतक लगाया। बाबर 15वें ओवर में 43 गेंद पर 57 रन बनाकर आउट हुए। सईम आयूब ने 29 गेंदों पर 45 रनों का योगदान दिया। आयरलैंड की ओर से ब्रेग यंग ने 2 विकेट लिए। गैरेथ डेलानी और मार्क अडायर को 1-1 विकेट मिला।



आयरलैंड एक बॉल शेष रहते जीता

आयरलैंड की शुरुआत भी खराब रही। पॉल स्टर्लिंग 8 और फिर लोर्कन टकर 4 रन बनाकर आउट हो गए। 27 रनों पर दो विकेट गिरने के बाद एंड्रयू बलबिरनी और हैरी टेकर ने पारी को संभाला। दोनों के बीच तीसरे विकेट के लिए 77 रनों की साझेदारी हुई। बलबिरनी ने 55 गेंद पर 77 रनों की पारी खेली। उनके अलावा हैरी टेकर 27 गेंद पर 36 रन बनाकर आउट हुए।

पाकिस्तान की ओर से अब्बास अफरीदी 2 विकेट झटके। शाहीन शाह अफरीदी, नसीम शाह और इमाद वसीम को 1-1 विकेट मिला। आखिरी ओवर में आयरलैंड को 11 रन चाहिए थे। पहले ही गेंद पर अब्बास अफरीदी के खिलाफ कर्टिस कैम्पर ने चौका मारा। तीसरे गेंद पर दो रन और चौथे गेंद पर चौका मारकर उन्होंने मैच बराबर कर दिया। 5वीं गेंद पर लेग बाई के रन ने आयरलैंड को जीत दिला दी।

वर्ल्ड कप से पहले दो टी-20 सीरीज खेलेगी पाक टीम

पाकिस्तान को वर्ल्ड कप से पहले आयरलैंड के खिलाफ तीन और इंग्लैंड के खिलाफ उसके घर में चार टी-20 मैचों की सीरीज खेलनी है। पाकिस्तान और आयरलैंड के बीच तीन मैचों की टी-20 सीरीज की शुरुआत 10 मई से हो गई। वहीं, पाकिस्तान की टीम 22 मई से इंग्लैंड के खिलाफ उनके घर में चार मैचों की टी-20 सीरीज खेलेगी।

नीरज चोपड़ा को दोहा डायमंड लीग में सिल्वर मेडल जैकब वादलेच से 0.02 मीटर पीछे रहा बेस्ट थ्रो; किशोर जेना नंबर-9 पर रहे

दोहा, 11 मई (एजेंसियां)। दोहा डायमंड लीग में नीरज चोपड़ा ने सिल्वर मेडल जीत लिया है। वह अपने खिताब का बचाव नहीं कर सके। उन्होंने 6 राउंड के बाद 88.36 मीटर का बेस्ट थ्रो फेंका, जो उनके आखिरी प्रयास में आया। चेक रिपब्लिक के जैकब वादलेच पहले नंबर पर रहे, उन्होंने तीसरे अटेम्प्ट में 88.38 मीटर का बेस्ट थ्रो फेंका।

दोहा डायमंड लीग कतर के स्पोर्ट्स क्लब में हुई, नीरज ने अपने सीजन की शुरुआत दोहा से ही की। उन्होंने पिछले सीजन दोहा में गोल्ड मेडल जीता था। भारत के अन्य जैवलिन थ्रोअर किशोर जेना 10 एथलीट्स में 9वें नंबर पर रहे। उन्होंने अपने तीसरे अटेम्प्ट में 76.31 मीटर का बेस्ट थ्रो फेंका।

नीरज का पहला थ्रो रहा था फाउल

नीरज चोपड़ा का पहला थ्रो फाउल रहा था। उन्होंने दूसरे अटेम्प्ट में 84.93, तीसरे अटेम्प्ट में 86.24, चौथे अटेम्प्ट में 86.18, पांचवें अटेम्प्ट में 82.28



और आखिरी अटेम्प्ट में 88.36 मीटर लम्बा थ्रो फेंका।

गोल्ड मेडल जीतने वाले जैकब का पांचवां और छठा अटेम्प्ट फाउल रहा था। उन्होंने पहले अटेम्प्ट में 85.87, दूसरे अटेम्प्ट में 86.93, तीसरे अटेम्प्ट में 88.38 और चौथे अटेम्प्ट में 84.04 मीटर लम्बा थ्रो फेंका। उन्होंने तीसरे अटेम्प्ट में बेस्ट थ्रो फेंका, जो नीरज के बेस्ट थ्रो से बेहतर साबित हुआ।

तीसरे नंबर पर रहे पीटर्स एंडरसन

ग्रेनेडा के पीटर्स एंडरसन तीसरे, फिनलैंड के हेलेंडर ओलिवर चौथे और मोल्डोवा के मारडेयर एंड्रियन पांचवें नंबर पर रहे। एंडरसन का बेस्ट थ्रो 86.62, ओलिवर का 83.99 और एंड्रियन का 81.33 मीटर का रहा।

जेना 3 ही अटेम्प्ट के बाद रैस से बाहर हुए

भारत के किशोर जेना 3 अटेम्प्ट के बाद 9वें ही नंबर पर रह सके, जिस कारण उन्हें आखिरी 3 अटेम्प्ट नहीं मिले। जेना ने पहले अटेम्प्ट में 75.72 और तीसरे

अटेम्प्ट में 76.31 मीटर लम्बा थ्रो फेंका। उनका दूसरा अटेम्प्ट फाउल रहा था। 10वें नंबर पर अमेरिका के थॉम्पसन कर्टिस रहे।

दोहा डायमंड लीग 2023 में जीता था गोल्ड

नीरज ने अपने 2023 सीजन की शुरुआत भी दोहा में की थी। पिछले साल इसी इवेंट में चोपड़ा ने 88.67 मीटर की दूरी के साथ गोल्ड हासिल किया था। वहीं, दूसरे नंबर पर चेक रिपब्लिक ने जैकब रहे थे। उन्होंने महज 0.04 मीटर से टॉप रैंक खो दी थी। हालांकि, जैकब ने 2023 में यूजीन में आयोजित फाइनल में नीरज को हराकर डायमंड लीग का ताज जीता था। जैकब ने इस बार दोहा में भी नीरज को हराया।

नीरज ने कहा था- 90 मीटर पर कुछ नहीं कहूंगा।

नीरज चोपड़ा ने प्रेस कॉन्फ्रेंस में 90 मीटर के थ्रो पर बातचीत करते हुए कहा, पिछले साल मैंने कहा था कि मैं 90 फेंकूंगा। इस साल, मैं कहना नहीं चाहता, मैं दिखाना चाहता हूं।

नीरज आगे बोले, लोग मुझसे यह सवाल 2018 से पूछ रहे हैं जब मैंने एशियाई गेम्स में 88.06 थ्रो किया था। लेकिन, उसके बाद बहुत सी चीजें हुईं, मेरी कोहनी की चोट, सर्जरी और अब मैं 88 और 90 मीटर के बीच फंस गया हूं।

ओलिंपिक में मेडल जीतने वाले पहले भारतीय एथलीट बने थे नीरज

नीरज एक साथ ओलिंपिक और वर्ल्ड चैंपियनशिप दोनों का गोल्ड जीतने वाले पहले भारतीय एथलीट बने थे। उन्होंने 2021 में हुए टोक्यो ओलिंपिक में गोल्ड जीता था।

भारत ओलिंपिक में साल 1900 से शिरकत कर रहा है, लेकिन टैक एंड फील्ड इवेंट्स में नीरज से पहले किसी भारतीय ने गोल्ड छोड़िए किसी भी कतर का मेडल नहीं जीता था। नीरज से पहले मिल्खा सिंह और पीटी उषा का अलग-अलग ओलिंपिक में चौथे स्थान पर रहना भारत का बेस्ट परफॉर्मेंस था।

जेम्स एंडरसन अब नहीं तोड़ पाएंगे सचिन तेंदुलकर का ये महारिकॉर्ड टेस्ट से लेने वाले हैं संन्यास, जानें कब खेलेंगे आखिरी मैच?

लंदन, 11 मई (एजेंसियां)। इंग्लैंड के तेज गेंदबाज जेम्स एंडरसन अपने टेस्ट करियर को अलविदा कहने वाले हैं। इसे लेकर उन्होंने अपना मन बना लिया है। द गार्जियन की रिपोर्ट के मुताबिक, 5 दिन के इंग्लैंड दौरे के दौरान ब्रंडन मैक्कलम खास तौर पर एंडरसन से मिले और उनसे कहा कि टीम ने अब भविष्य के बारे में सोचना शुरू कर दिया है। मैक्कलम की बातों से साफ जाहिर होता है वो एंडरसन को संन्यास के बारे में सोचने को कह रहे हैं।

एंडरसन के संन्यास के पीछे की वजह

सवाल है ब्रेंडन मैक्कलम को एंडरसन से सीधे-सीधे टेस्ट से संन्यास के बारे में सोचने को लेकर कहने की जरूरत क्यों पड़ी? इसके पीछे की वजह

2025-26 में होने वाली एशेज



सीरीज पर फोकस हो सकता है। ऐसा नहीं है कि एंडरसन फिट नहीं हैं या रेड बॉल से वो परफॉर्म नहीं कर रहे। लेकिन, सच ये है कि 2025-26 एशेज तक उनकी उम्र 43 की हो चुकी होगी। और,

यही वजह है कि मैक्कलम चाहते हैं कि एंडरसन की जगह किसी और को मौका दिया जाए।

क्या होम ग्राउंड पर खेलेंगे आखिरी मैच?

अब सवाल है कि एंडरसन इस साल घरेलू समर के अंत में तो संन्यास का ऐलान कर सकते हैं। लेकिन, वो मैच कौन सा हो सकता है? इंग्लैंड को इस साल घरेलू समर में वेस्टइंडीज और श्रीलंका से टेस्ट खेलना है। दोनों टीमों को मिलाकर कुल 6 टेस्ट खेले जाएंगे। इसमें श्रीलंका के खिलाफ एक टेस्ट ओल्ड ट्रैफर्ड पर भी खेला जाएगा, जो कि जेम्स एंडरसन का होम ग्राउंड है। ऐसा माना जा रहा है कि अगस्त में होने वाला यही टेस्ट जेम्स एंडरसन के करियर का आखिरी मैच साबित

हो सकता है।

सचिन तेंदुलकर के 200 टेस्ट का रिकॉर्ड नहीं टूटेगा

साल 2003 में जिम्बाब्वे के खिलाफ टेस्ट डेब्यू करने वाले जेम्स एंडरसन के संन्यास लेने के फैसले से अब ये साफ है कि वो सचिन तेंदुलकर के सबसे ज्यादा टेस्ट खेलने के महारिकॉर्ड को नहीं तोड़ पाएंगे। सचिन तेंदुलकर वर्ल्ड क्रिकेट में 200 टेस्ट खेलने वाले इकलौते खिलाड़ी हैं। 187 टेस्ट खेलकर अभी एंडरसन, सचिन के रिकॉर्ड को तोड़ने के सबसे करीब थे। लेकिन, अगर वो इंग्लैंड के घरेलू समर के अंत में भी संन्यास लेते हैं तो सिर्फ 6 ही टेस्ट खेल पाएंगे और इस तरह उनके कुल टेस्ट मैचों की संख्या 193 ही रहेगी।

नोवाक जोकोविच दे रहे थे ऑटोग्राफ तभी लगी सिर में बोटल; नीचे गिरा टेनिस स्टार

खेल डेस्क, 11 मई (एजेंसियां)। इन दिनों सर्विथाई टेनिस स्टार खिलाड़ी और 24 बार के ग्रैंड स्लैम विजेता नोवाक जोकोविच इटालियन में जीत हासि की थी। इसके बाद स्टार खिलाड़ी के साथ एक हादसा हो गया, जिसमें जोकोविच चोटिल हो गए थे। जिसका वीडियो अब सोशल मीडिया पर काफी तेजी से वायरल हो रहा है। दरअसल इटालियन ओपन में नोवाक जोकोविच और कोरेटिन मौटेट के बीच मैच खेला गया। इस मैच को

जोकोविच ने 6-3, 6-1 जीत लिया था। मैच जीतने के बाद जोकोविच दर्शकों को ऑटोग्राफ दे रहे थे। तभी एक फैन ऑटोग्राफ लेने के लिए नीचे झुका और उसके बैग से पानी की बोटल निकलकर सीधे जोकोविच के सिर में लगी।

बोटल लगने के बाद जोकोविच सिर पकड़कर नीचे गिर गए। जिसके बाद सिस्कोरिटी वहां पहुंची और जोकोविच को उठाकर उपचार के लिए ले जाया गया। इस दौरान मैच के बाद जोकोविच प्रेस कॉन्फ्रेंस भी नहीं कर पाए थे। हालांकि ट्वीट करके जोकोविच ने जानकारी साझा

की थी। ऑटोग्राफ देते वक़्त चोट लगने के बाद फैस को जोकोविच की चिंता होने लगी थी। जिसके बाद फैस जोकोविच के जल्द से जल्द ठीक होने की कामना कर रहे थे। इसके बाद जोकोविच ने ट्वीट करके अपनी हालत के बारे में फैस को जानकारी दी और उनका धन्यवाद भी किया। जोकोविच ने ट्वीट करके लिखा मेरी चिंता करने के लिए सभी का दिल से धन्यवाद है। ये एक हादसा था और मैं अब ठीक हूं और होटल में आइस पैक के साथ आराम कर रहा हूं।

